
ତାରା କଅଣ 
ନବଗ୍ରହ 

ଜ୍ଞାନ ବିଜ୍ଞାନ ମାଳା 


ସଂହଯଦନା ମଣ୍ତଳୀ 


୧. ଡକୃର ରାଧାନାଥ ରଥ ୫. ଡକ୍ସର କୁଳମଣି ସାମଲ 
୨. ଡକ୍କର ଯୋଗମାୟା ପଟ୍ଟନାୟକ ୬. ଡକ୍କର ନିତ୍ଯାନନ୍ଦ ସ୍ଵାଇଁ 
୩. ଡକୃୂର ମଦନମୋହନ ପ୍ରଧାନ ୭. ଡଢକୃର କ୍ଷୀରୋଜ୍ରା ପରିଜା 
୪. ଡକୃର ଶୈଳେଶ୍ବର ନନ୍ଦ ୮. ଶ୍ରୀମତୀ ବୀଣା ଦେବୀ 

୯. କୁମାରୀ ପ୍ରତିମା ବିଶ୍ଵାଳ 

( ଆବାହିକା ) 
ତାରା ରାଇଜ କଥା 
ଲେଖକ ଅଧ୍ୟାପକ କୂଳମଣି ସାମଲ 
ପ୍ରକାଶଜ ଭାରତ ଜ୍ଞାନ-ବିଜ୍ଞାନ ସମିତି, ଓଡ଼ିଶା 
® ସର୍ପ ଭାରତ ଜ୍ଞାନ-ବିଜ୍ଞାନ ସମିତି, ଓଡ଼ିଶା 
ମୁଦୃଣ ଜେ.କେ. ୱାର୍କସ୍ପେଶନ୍‌, 
ତୁଳସୀପୁର, କଟକ 

ପ୍ରଥମ ପ୍ରଜାଶ ଏପ୍ରିଲ୍‌ ୧୯୯୩ 
ମୂଲ୍ୟ ଦଶଟଙ୍କା ମାତ୍ର 


ଭାରତ ଜ୍ଞାନ-ରିଜ୍ଞାନ ସମିତି, ଓଡ଼ିଶା 


ଭୁବନେଶ୍ପର ଠିଢଣା : 

ଏ /୯ ଏଚଟ୍‌.ଆଇ.ଚି. ହାଉସିଂ କଲୋନୀ 
ବରମୁଣ୍ଡା, ରୁବନେଶ୍ପର-୭୫୧ ୦୦୩ 
ଫୋନ୍‌ ୪୦୦୮୯୧ 


କଟଚ ଠିଢଣା : 

ଅଧ୍ୟାପକ ତଢୃୂର ରାଧାନାଥ ରଥ 
ସାଆନ୍ତ ସାହି, କଟକ-୭୫୩୦୦୧ 
ଫୋନ୍‌ : ୨୦୭୩୩ 

ତାରା କଅଣ 
ନବଗ୍ରହ 
ଆମ ଜହୁମାମୁଁ 


ମହାକାଶ ଭୁମଣ 


ସୂଚୀ 


୧୪ 


୪୬ 

ଚାରା ରାଇଜ କଥା 


—ଏକ-— 
ତାରା କଅଣ 


ମାଇଁଙ୍କ ଫୁଲ ତୋଡ଼ା. 
ମଦନ ଅଜା ବଡ଼ ମଉଜିଆ ଲୋକ । ଦଶଖଣ୍ଡ 

ଗାଁରେ ଜଣାଶୁଣା । ସେ ବଡ଼ ମଜା ମଜା କଥା 
କହନ୍ତି । ଯୁଆଡ଼େ ଗଲେ ପିଲାଏ ତାଙ୍କୁ ଘେରିଯାନ୍ତି । 
ଦିନେ ସେ ତାଙ୍କ ଦାଣ୍ଡପିଣ୍ଡାରେ ବସିଛନ୍ତି, ଗୁଡ଼ିଏ ପିଲା 
ଆସି ଜୂଟିଲେ । ଅଜାଙ୍କ ପାଖରେ ଅଳି ଅଜା 
କିଛି କୁହ । ଅଜା ଟିକିଏ ଭାବି ଗୋଟିଏ ପ୍ରଶ୍ନ ପଚାରିଲେ । 
ସେଥ୍‌ରେ ତ ପିଲାଙ୍କ ବୁଵ୍ଧି ବଣା । ପ୍ରଶ୍ବଟି ହେଲା ¬ 

ମାମୁଁ ଦେଲେ ବଳଦ ହଳେ ଯୋଚି ନ ପାରିଲି; 

ମାଇଁ ଦେଲେ ଫୁଲତୋଡ଼ା ଗୁନଛି ନ ପାରିଲି । 
ପିଲାଙ୍କ ଅକଲ ଗୁଡ଼ମ୍‌ । କେହି ଭାବି ପାରିଲେନି 
““ ବଳଦ ହଳ କଅଣ ? ଗୁନ୍ଥି ନ ହେଲା ଭଳି ମାଇଁଙ୍କ 
ଫୁଲ ତୋଡ଼ା କଅଣ ? 

9 ତାରା ରାଇଚ କଥା 


ପିଲାଏ ହଡ଼ବଡେଇଲେଣି ଦେଖି ଅଜା ଆରମ୍ଭ 
କଲେ । “ମାମୁଁଙ୍କ ବଳଦ ହେଲା ବାଘ, ବାଘକୁ 
ଯୋଚି କିଏ ହଳ କରି ପାରିବ ? 

ମାଇଁଙ୍କି ଫୁଲତୋଡ଼ା ହେଲା — ଆକାଶର ତାରା, 
ସେଗୁଡ଼ାକତ ଗଣି ହେବନି, କ'ଣ ପାଖରେ ଅଛନ୍ତି 
ଯେ ତାକୁ କିଏ ଗୁଛ୍ିବ ?? 

ସତରେ ତାରା ଗୁଡ଼ିକ ଫୂଲ ପରି, ସଞ୍ଜ ବେଳକୁ 
ଆକାଶରେ ବିଞ୍ଚ୍‌ ହୋଇ ପଡ଼ନ୍ତି । ଦିନରେ ସେମାନେ 
ଯାଆନ୍ତି କୁଆଡେ ? 


Digitized by srujanika@gmail.com 


ତାରା ରାଇଜ କଥା ୩ 


ମଦନ ଅଜା ଶୁଣିଥୂଲେ ତାଙ୍କ ବୁଢ଼ୀମା”ଙ୍କ ଠାରୁ 
ସେଗୁଡ଼ାକ କୁଆଡେ ମଲା ମଣିଷଙ୍କ ଆଖି । ଏହା 
ପୂରାପୂରି ମିଛ । ମଣିଷ ତ ମରିଗଲା, ତା ଦେହ 
ସଙ୍ଗେ ତା'ଆଖି ବି ମାଟିରେ ମିଳେଇଗଲା । ତାହା 
ଆକାଶକୁ ଯିବ କିପରି ? 

ପ୍ରତିଦିନ ପୃଥ୍ବୀରେ ଶହଶହ ଲୋକ ମରୁଛନ୍ତି । 
ଏ ଆଖିଗୁଡା ଆକାଶକୁ ଗଲେ ରାତିକୁ ରାତି ତାରା 
ସଂଖ୍ୟା ବଢୁଥାନ୍ତା । କାହିଁ ସେପରି ତ ହେଉ ନାହିଁ ? 
ଆଜି ଯେତିକି, କାଲି ସେତିକି, ଦଶ ବର୍ଷ ପରେ 
ବି ସେତିକି । ଆଗେ ଲୋକେ ତାରା କ”ଣ ଜାଣି 
ନଥୂଲେ । ଏଣୁ ତେଣୁ କେତେ କଅଣ ଅନୁମାନ 
କରୁଥ୍‌ଲେ । ଏବେ ତାରା ପ୍ରକୃତରେ କଅଣ ଜଣା 
ପଡ଼ିଗଲାଣି । 
ତାରା କଅଣ ? 

ତାରା ଠିକ୍‌ ଗୋଟିଏ ସୂର୍ଯ୍ୟ ପରି, କେତେକ 
ତାରା ସୂର୍ଯ୍ୟଠାରୁ ଆକାରରେ ବଡ଼ ମଧ୍ଯ । ସୂର୍ଯ୍ୟ 
ପରି ସେଗୁଡିକ ଆଲୁଅ ଓ ତାପ ଦିଅନ୍ତି । ତାହାହେଲେ 
ସେମାନେ ଏତେ ସାନ ଦିଶନ୍ତି କାହିକି ୨ ଆକାଶରେ 
ମିଞ୍ଜିମିଞ୍ଞ ହେଉଥାନ୍ତି । ତାରା ଆଲୁଅରେ କ”'ଣ ବାଟ 
ଦିଶିବ ? ତାଠାରୁ ଜହୁମାମୁଁ ଆଲୁଅ କେତେ ତୋଫା । 
କଥାରେ ଅଛି ଗୋଟିଏ ଚନ୍ଦ୍ରରେ ଅନ୍ଧାର କୁଆଡ଼େ 

୪ ଚାରା ରାଇଜ କଥା 


ଚାଲିଯିବ । କିନ୍ତୁ ହଜାର ହଜାର ତାରା କିଛି କରି 
ପାରିବେ ନାହିଁ । ସବୁଆଡ଼ ସେମିତି ଅନ୍ଧାରିଆ ଥୂବ । 
ତାହାହେଲେ ତାରା କିପରି ସୂର୍ଯ୍ୟ ସହ ସମାନ ହେଲା ? 
ସୂର୍ଯ୍ୟ ଉଇଁଲେ ତ ଦିନ ହୋଇଯାଉଛି, ଗୋଟିଏ ସୂର୍ଯ୍ୟର 
ଏତେ ତେଜ ! ତାରା ତ ହଜାର ହଜାର, ତାଙ୍କ 
ତେଜ କାହିଁ ? ଆଲୁଅ ବା କାହିଁ ? 

ପ୍ରକୃତରେ ତାରା ଆମଠାରୁ ବହୁତ ବହୁତ 
ଦୂରରେ । ବହୁତ ଦୂରରେ ଥ୍‌ବାରୁ ତା ଆଲୁଅ ଅତି 
ଫିକା ପଡିଯାଏ । ଆମେ ଦେଖିଛେ ଲଣ୍ଡନ ଆଲୁଅରେ 
ପାଠ ପଢ଼ି ହୁଏ, କିନ୍ତୁ ଲଣ୍ଡନ ଦୂରକୁ ଦୂରକୁ ନେଲେ 
ତା” ଆଲୁଅ କମି କମି ଯାଏ । ତାରା ଆଳୁଅ ଠିକ୍‌ 
ସେଇପରି କମେ । ତାରା ତାହାହେଲେ ଆମଠାରୁ କେତେ 
ଦୂରରେ ? 
ତାରା ଢେତେ ଦୂରରେ ? 

ଦୂରତା ଆମେ କିଲୋମିଟରରେ ମାପୁ । କଟକରୁ 
ପୁରୀ ଶହେ କିଲୋମିଟର, କଲିକତା ଚାରି ଶହ 
କିଲୋମିଟର, ଦିଲ୍ଲୀ ପ୍ରାୟ ଦେଢ଼ ହଜାର କିଲୋମିଟର । 
ଏ ଦୂରତାକୁ ମଧ୍ଯ ଅନ୍ୟ ପ୍ରକାରେ କହିହେବ । ଯଦି 
ରେଳଗାଡ଼ି ଘଣ୍ଟାକୁ ପଚାଶ କିଲୋମିଟର ଯାଏ କଟକରୁ 
ବାହାରିଲେ କଲିକତାରେ ଆଠ ଘଣ୍ଟାରେ ପହଞ୍ଚବ । 
ଦିଲ୍ଲୀରେ ପହଞ୍ଚବାକୁ ତିରିଶ ଘଣ୍ଟା ଲାଗିବ, କିନ୍ଧ ପୁରୀରେ 

ତାରା ରାଇଜ କଥା ୫ 


ପହଞ୍ଚ୍‌ବାକୁ ଜମା ଦିଘଣ୍ଟା ଲାଗିବ । ଏ ଯେଉଁ ହିସାବ 
ହେଲ। ଏଥରେ ଧରା ହୋଇଛି ଯେ ରେଳଗାଡ଼ି ବାଟରେ 
ନ ଅଟକି ବରାବର ଚାଲିଛି । ପୁରୀରେ ରେଳଗାଡ଼ି 
ପାଇଁ ଦିଘଣ୍ଟାର ବାଟ, ଦିଲ୍ଲୀ ତିରିଶ ଘଣ୍ଟାର ବାଟ । 
ଏଥ୍‌ରୁ ଆମେ ଧାରଣା କଲୁ ଦିଲ୍ଲୀ ପୁରୀଠାରୁ ପନ୍ଦର 
ଗୁଣ ଦୂର । 

ମନେକର ସେଇ ରେଳଗାଡ଼ିରେ ଆମେ ପୃଥୁବୀ 
ଚାରିକଡେ ବୁଲି ବାହାରିବା । ଥରେ ବୁଲି ଆସିବାକୁ 
କେତେ ଦିନ ଲାଗିବ ? ହିସାବରୁ ଜଣା ପଡ଼ିଛି ପାଞ୍ଚ 
ସପ୍ତାହ ଲାଗିବ । 

ପୃଥ୍‌ବୀରୁ ସୂର୍ଯ୍ୟକୁ ତ ରେଳଗାଡ଼ିରେ ଯାଇ 
ହେବନି । ମନେକର ଆମେ ସେହି ରେଳଗାଡ଼ିରେ 
ଗଲେ । କେବେ ସେଠି ପହଞ୍ଚୁବା ଜାଣନ୍ତି ? କେତେ 
ସପ୍ପାହ ବା କେତେ ମାସ ନୃହେଁ । ହିସାବରୂ ଜଣା 
ପଡିଛି ତାହା ପ୍ରାୟ ସାଢ଼େ ତିନି ଶହ ବର୍ଷ । ଆମେ 
ଯଦି ସେ ଗାଡ଼ିରେ ଯିବା, ବାଟରେ ଆମର ଗୋଟିଏ 
ପୁଅ ଜନ୍ମ ହେଲେ ବି ସୂର୍ଯ୍ୟ ପାଖରେ ପହଞ୍ଚ୍‌ ପାରିବ 
ନାହିଁ । ଆମ ନାତିର ନାତି ହୁଏ ତ ପହଞ୍ଚୁ ପାରେ । 
ସୂର୍ଯ୍ୟ ଏତିକି ଦୂରରେ, ତା ତାତି ପୃଥ୍ବୀରେ କେତେ 
ଆମେ ଜାଣୁ । ବୈଶାଖ ମାସ ଖରାରେ ରଣ୍ଟାଏ 


— 


ଠିଆ ହେବା କି କଷ୍ଠ ! ସୂର୍ଯ୍ୟର ଆଲୁଅ ଓ ତାତିକୁ 

D ଚାରା ରାଇଜ କଥା 


ଚାହିଁଲେ ତାରାର ଆଲୁଅ ବା ତାତି ପ୍ରାୟ କିଛି ନୁହେଁ । 
ତେଣୁ ତାରା ବହୁତ ଦୂରରେ, ସେଇ ରେନଳଗାଡ଼ିରେ 
ଗଲେ କେତେ କୋଟି ବର୍ଷ ଲାଗିବ । ସହଜରେ ତାହା 
ଭାବି ହେବ ନାହିଁ । ଏବେ ଆମେ ଅନ୍ଯ ଏକ ଯାନ 
କଥା ଚିନ୍ତା କରିବା । 


ଆଲୋଜ ଯାନ 

ଆମର ରେଳଗାଡ଼ିଠାରୁ ଅତି ବେଗବାନ୍‌ ଯାନ 
ଦରକାର । ମନେକର ଏ ଯାନଟି ପ୍ରାୟ ଆଲୋକ 
ବେଗରେ ଯାଏ । ଆଲୋକ କେତେ ବେଗରେ ଯାଏ 
ଆମକୁ ଜାଣିବାକୁ ହେବ । ସେକେଣ୍ଡକୁ ଏହାର ବେଗ 
ହେଲା— ତିନି ଲକ୍ଷ କିଲୋମିଟର । ଆମ ରେଳଗାଡ଼ିଟି 
ପୃଥ୍ବୀ ଚାରିପାଖେ ଥରେ ବୁଲି ଆସିବା ପାଇଁ ପାଞ୍ଚ 
ସପ୍ତାହ ନେଉଥ୍‌ଲା, ଆଲୋକ ଯାନ ଏକ ସେକେଣ୍ଡରେ 
ପୃଥ୍‌ବୀକୁ ଆଠଥର ଘୂରି ଆସିବ । 

ସୂର୍ଯ୍ୟକୁ ଯିବାକୁ ରେଳଗାଡ଼ି ନେଉଥୁଲା ସାଢ଼େ 
ତିନି ଶହ ବର୍ଷ, ଆଲୋକ ଯାନ ନେବ କେବଳ 
ଆଠ ମିନିଟ୍‌ । ସୂର୍ଯ୍ୟରୁ ଆଲୋକ ଆସି ଆମ ପାଖରେ 
ପହଁଞ୍ଚଲେ ଆମେ ଦେଖୁ । ଏବେ ଜାଣିଲେ ସୂର୍ଯ୍ୟରୁ 
ଆଲୋକ ଆସିବାକୁ ଆଠ ମିନିଟ୍‌ ଲାଗିଲା । ତେଣୁ 
ସୂର୍ଯ୍ୟ ଉଇଲେ ସଙ୍ଗେ ସଙ୍ଗେ ତାହା ଦିଶିବ ନାହିଁ, 
ଉଇଁବାର ଆଠ ମିନିଟ୍‌ ପରେ ତାହା ଦିଶିବ । 


Digitized by srujanika@gmail.com 


ତାରା ରାଇଜ କଥା 9) 


ସୂର୍ଯ୍ୟକୁ ଛାଡ଼ି ଦେଲେ ଆମ ପାଖରେ ଯେଉଁ 
ତାରାଟି ଅଛି ସେଠୁ ଆମ ପାଖକୁ ଆଲୁଅ ଆସିବାକୁ 
ଚାରିବର୍ଷ ଚାରିମାସ ଲାଗେ । 

ସୂର୍ଯ୍ୟରୁ ଆଲୁଅ ଆସୁଥୁଲା ଆଠ ମିନିଟ୍‌ରେ, 
କିନ୍ତୁ ପାଖ ତାରାରୂ ଆସିବାକ୍ର ଲାଗିଲା ଚାରିବର୍ଷରୂୁ 
ଅଧୁକ । ତେଣୁ ଆମ ଆଲୋକଯାନ ସେଠାକୁ ଗଲେ 
ତାକୁ ଚାରିବର୍ଷ ଚାରିମାସ ଲାଗିଯିବ । ତାରା ଗୁଡ଼ିକ 
ପ୍ରାଖକୁ ପାଖ ଲାଗିଲା ପରି ଦିଶନ୍ତି । ପ୍ରକୃତରେ ସେମାନେ 
ବହୁତ ଛଡ଼ା ଛଡ଼ା । ଗୋଟିଏ ତାରାରୁ ଆଉ ଗୋଟିଏ 
ତାରାକୁ ଯିବା ପାଇଁ ଆଲୋକଯାନକୁ ବର୍ଷ ବର୍ଷ ଲାଗିବ । 
ସରଗ ବୋଲି କିଛି ନାହିଁ 

ଆମର ଧାରଣା ଥୁଲା ସବୁ ତାରା ଆକାଶ 
ଚାନ୍ଦୁରେ ଖଞ୍ଜା ହୋଇଛନ୍ତି । ପ୍ରକୃତରେ ସେମାନେ 
ଆଗପଛ ହୋଇ କିଏ କେତେ ଦୂରରେ ଅଛି । ଗୋଟିଏ 
ତାରାରୁ ଆଉ ଗୋଟିଏ ତାରା ମଝିରେ ଖାଲି ଫାଙ୍କା 
ଜାଗା । କେଉଁଠି କେମିତି ଧୂଳି ବା ଗ୍ଯାସ ଥ୍‌ବ । 
ଦୁଇଟି ତାରା ମଝିରେ ବାୟୁ ବି ନାହିଁ । ଏହି ଶୂନ୍ଯ 
ସ୍ଥାନକୁ ମହାଶୂନ୍ୟ କହନ୍ତି । ଏବେ ଏହାକୁ ମହାକାଶ 
କହୁଛନ୍ତି । 

ମହାକାଶରେ ଯେତକ ଅଞ୍ଚଳ ଆମ ମୁଣ୍ଡ ଉପରେ 
ଆମେ ଦେଖୁ ତାକୁ କହୁ ଆକାଶ । ଆକାଶର ତାରା 

FF ତାରା ରାଇଜ କଥା 


ଗୁଡ଼ିକ ମହାଶୂନ୍ୟରେ ଘୂରି ବୁଲୁଛନ୍ତି । ଗୋଟିକ ଠାରୁ 
ଆଉ ଗୋଟିଏ ବହୁତ ଦୂରରେ ଅଛି । ପ୍ରକୃତରେ 
ସେମାନେ ଗୋଟିଏ ସ୍ଥାନରେ ସେମିତି ସ୍ଥିର ହୋଇ 
ରହି ନାହାନ୍ତି ଗତି କରି ନିଜ ନିଜ ଠାରୁ ଦୂରେଇ 
ଯାଉଛନ୍ତି । 

ଆମର ଧାରଣା ଥୁଲା ଆକାଶ ସେପଟକୁ 
ସରଗ ଦେବତାଙ୍କ ରାଇଜ । ଦେବତାମାନେ ସେଠି 
ଚାଲବୂୁଲ କରନ୍ତି । ତାଙ୍କୁ ରୋଗ ହୁଏନା, ସେମାନେ 
ବ୍ରଢ଼ା ହୁଅନ୍ତି ନି, ମରନ୍ତି ନାହିଁ, ସବୁଦିନେ ଯୁବକ 
ହୋଇ ରହିଥାନ୍ତି । ଏବେ ଜଣା ପଡ଼ିଲା ଯେ ସେସବୁ 
ଖାଲି ଅନୁମାନ କରା ହେଉଥଲା । ପ୍ରକୃତରେ ସବୁ 
ମହାଶୂନ୍ଯ, କେଉଁଠି କିପରି ତାରା ଅଛନ୍ତି । ଏ 
ତାରାମାନେ ଖୁବ୍‌ ବଡ଼, ସୂର୍ଯ୍ୟ ପରି ତେଜୀୟାନ୍‌, 
ସେମାନେ ଦୂରକୁ ଦୂରକୁ ଗତି କରି ଚାଲିଛନ୍ତି । ତାରା 
ଗତି, କରୁଛି ବୋଲି ଆମେ ଜାଣି, ,ପାରିବା ନ୍ବାହିଁ । 
ଆମେ ଦେଖୁଛେ ଅନ୍ଧ ଉଚ୍ଚରେ ଉଡ଼ାଜାହାଜ ଉଡ଼ିଗଲେ 
ଖୁବ୍‌ ବେଗରେ ଉଦ୍େଇ ଯାଏ । ସେଇ ଉଡ଼ାଜାହାଜ 
ଖୁବ୍‌ ଉଚ୍ଚକୁ ଉଠିଗଲେ, ତା” ବେଗ ଆମକୁ କମିଗଲା 
ପରି ଲାଗେ । କାରଣ ସେ ବହୁତ ସମୟଯାଏ ଆମକୁ 
ଦେଖା ଯାଉଥାଏ । ତାହା ଯେତେ ଉଚ୍ଚକୁ ଯିବ ତା'ର 
ବେଗ ସେତେ କମିଲା ପରି ଜଣା ପଡ଼ିବ । 

ତାରା ରାଇଜ କଥା ୯ 


ତାରା କଥା ତ ଜାଣିଲେ, ସେ ବହୁତ ଉଚ୍ଚରେ 
ଅଛି । ତେଣୁ ଯେତେ ବେଗରେ ଗଲେ ବି ତାହା 
ଆମକୁ ଗତି ନକଲା ପରି ଜଣାପଡ଼େ । 

ଏବେ ଆମେ ଜାଣିଲେ ତାରା ରାଇଜ କେଡ଼େ 
ବିରାଟ ! ସେଇ ବିରାଟ ମହାଶୂନ୍ୟ ଅଞ୍ଚଳ 
ହେଲା—ବିଶ୍ଵ । ତାରା ଛଡ଼ା ବିଶ୍ବରେ ଆଉ କଅଣ 
ସବୁ ଅଛି ଆମେ ଜାଣିବା । 


ମହାଶୂନ୍ୟରେ ତାରା ଅଛି କିପରି ? 

ମହାଶୂନ୍ୟରେ ତାରା କିପରି ଅଛନ୍ତି ତାହା ଜଣେ 
ବୈଜ୍ଞାନିକ ବୁଝାଇ ଦେଲେ । ସେଇ ବୈଜ୍ଞାନିକଙ୍କ ନାମ 
ନିଉଟନ୍‌ । ସେ ତାଙ୍କ ବଗିଚାରେ ବସିଥୁଲେ । ଦେଖିଲେ, 
ଗୋଟିଏ ପାଚଲା ସେଓ ଫଳ ଛିଣ୍ଡ ତଳେ ପଡ଼ିଗଲା । 
ସେଓ ପରି କୌଣସି ଜିନିଷକୁ ଶୂନ୍ୟରେ ଛାଡ଼ି ଦେଲେ, 
ତାହା ସେଠି ରହେ ନାହିଁ, ଉପରକୁ କିମ୍ବା ଅନ୍ଯ 
ଆଡେ ଯାଏ ନାହିଁ । ସବୁବେଳେ ତଳକୁ ପଡ଼େ । 

ଭୁଇଁକୁ ଆମେ, ତଳ ଓ ଆକାଶକୁ ଉପର କହୁ । 
କିନ୍ତୁ ମହାଶୂନ୍ୟରେ ସବୁଆଡ଼େ ସମାନ । ତଳ ବା 
ଉପର ହୋଇ କିଛି ନାହିଁ । ଏବେ ପ୍ରଶ୍ନ 
ହେଲା—ମହାଶୂନ୍ୟରେ କିଛି ଛାଡ଼ି ଦେଲେ ତାହା କୁଆଡ଼େ 
ଯିବ । ସେ ଏ ପ୍ରଶ୍ନଟି ସହଜରେ ବୁଝେଇ ଦେଲେ । 
ପାଚିଲା ସେଓ ଛିଡ଼ି ଭୂଇଁ ଆଡ଼କୁ ଆସିଲା । ଭୁଇଁ 

ଆଡ଼ ହେଲା ପୃଥ୍ବୀ ପଟ, ପୃଥ୍ବୀ ନିଶ୍ଟୟ ଫଳଟିକୁ 
ଟାଣି ଆଣିଲା । ଏଠି ଫଳରେ କୌଣସି ଦଡଉଡ଼ା 
ଲାଗିନାହିଁ । ଏହା କିପରି ସମ୍ଭବ ହେଲା ? 

ଚୂମ୍ବକ ଗୋଟିଏ ଛୋଟ ଲୁହା ଛୁଞ୍ଚକୁ ତା ଆଡ଼କୁ 
ଝାଣିନିଏ । ସେମିତି ଏକ ପ୍ରକାର ଆକର୍ଷଣ ବଳରେ 
ପୃଥ୍ବୀ ଫଳକୁ ତା' ଆଡ଼କୁ ଟାଣି ନିଏ । ସେଥୁପାଇଁ 
ସବ ଜିନିଷ ତଳକୁ ଝିଙ୍କି ହୁଏ । ଆମେ କହୁ ଜିନିଷର 
ଓଜନ ଅଛି । ପୂୃଥବୀଠାରୁ ବହୁତ ଦୂରରେ ଥଲେ 
ଜିନିଷ ପୃଥ୍ବୀ ଆଡ଼କୁ ଟାଣି ହେବ ନାହିଁ । ଜିନିଷଟି 
କୁଆଡ଼କୁ ଟାଣି ନହେଲେ ସେଇଠି ରହିଯିବ । 
ସେତେବେଳେ ତା'ର ଓଜନ ନଥୁ୍‌ବ । 

ନିଉଟନ୍‌ କହିଲେ, ମହାଶୂନ୍ଯରେ ଦୁଇଟି ତାରା 
ନିଜ ନିଜ ଆଡ଼କୁ ଟାଣି ହୋଇ ରହନ୍ତି । ତାଙ୍କ ଭିତରେ 
ଦୂରତା ବଢ଼ିଲେ ଏହି ବଳ କମିଯାଏ । ତାରାରେ 
ବେଶୀ ପଦାର୍ଥ ଥୁଲେ ଏହି ଟଣାବଳ ବା ଆକର୍ଷଣ 
ବଳ ବଢ଼େ । ଦ୍ରଇଟି ତାରାର ପଦାର୍ଥ ପରିମାଣ କମ୍‌ 
ବେଶୀ ହେଲେ ବି ଉଭୟ ନିଜ ନିଜକୁ ସମାନ ବଳରେ 
ଟାଣନ୍ତି । 

ଏ କଥା ପରୀକ୍ଷା କରି ଦେଖାଇ ହେଲା । 
ଯେ କୌଣସି ଦ୍ରଇଟି, ଜଡ଼ ବସ୍ତୁ ମଧ୍ୟରେ ଏ ପରୀକ୍ଷା 
କରି ହେଲା । ଆମ ପୂଥବୀ ସୂର୍ଯ୍ୟ ଚାରିପଟେ ଘୂରୁଛି । 

କାହିଁକି ? ଖାସ୍‌ ଏହି ଆକର୍ଷଣ ବଳ ପାଇଁ । ସୂର୍ଯ୍ୟ 
ପୃଥବୀକୁ ଟାଣୁଛି, ନହେଲେ ପୃଥ୍ବୀ ମହାଶୂନ୍ଯରେ 
କୁଆଡ଼େ ଚାଲିଯାନ୍ତା । ତାହା ଚାଲିଯିବା ପାଇଁ ଝିଙ୍କି 
ହେଉଛି, କିନ୍ତୁ ସୂର୍ଯ୍ୟ ତାକୁ ସମାନ ବଳରେ ଟାଣୁଛି । 
ତେଣୁ ସେ ଅନ୍ଯ କୁଆଡ଼େ ନଯାଇ ସୂର୍ଯ୍ୟ ଚାରିକଡ଼େ 
ଘୂରୁଛି । ଏମିତି ନ ହୋଇଥ୍‌ଲେ ଆମେ ସୂର୍ଯ୍ୟକୁ ଦେଖନ୍ତେ 
ନାହିଁ । ପୃଥ୍ବୀ ମହାଶୂନ୍ୟରେ ଅନ୍ଧାର ଭିତରେ କୁଆଡ଼େ 
ଚାଲି ଯାଆନ୍ତା ହୁଏତ ଆଉ କେଉଁ ତାରା ତାକୁ 
ଟାଣି ନେଇ ତା” ଚାରିପଟେ ଘୂରନ୍ତା । ସୂର୍ଯ୍ୟଠାରୁ 
ଆଲୋକ ଓ ତାପ ପାଇ ଆମ ପୂୃଥ୍‌ବୀରେ ଗଛଲତା 
ଓ ଜୀବଜନ୍ତୁ ବଞ୍ଚୁଛନ୍ତି । 
ସୂର୍ଯ୍ୟ ଏକ ତାରା 

ପୃଥ୍ବୀରେ ଗଛଲତା, ଜୀବଜନ୍ଧ, ମାଟି ପାଣି, 
ପଥର କେତେ କ'ଣ ଅଛି । ସୂର୍ଯ୍ୟରେ ବା ତାରାରେ 
ତାହା ହେଲେ କ'ଣ ଅଛି ୨? ସୂର୍ଯ୍ୟରୁ କେତେ ଆଲୁଅ 
ଓ ତାପ ବାହାରୁଛି, କାହି ପୃଥ୍ବୀରୁ ତ ବାହାରୁ 
ନାହିଁ ? 

ନିଉଟନ୍‌ କହିଲେ, ସୂର୍ଯ୍ୟ ପୃଥ୍ବୀକୂୁ ଟାଣୁଛି, 
ପୃଥ୍ବୀ ମଧ୍ଯ ସେତିକି ବଳରେ ସୂର୍ଯ୍ୟକୁ ଟାଣୁଛି । 
ଉଭୟ ପଦାର୍ଥରେ ଗଢ଼ା ରକ୍ଷା, କେହି କାହା ପାଖକୁ 
ଆସୁନାହାନ୍ତି । ସବ୍ରଦିନେ ସମାନ ଦୂରରେ ରହିଛନ୍ତି । 
ସୂର୍ଯ୍ୟ ପଦାର୍ଥ ବୋଲି ଶୁଣିବାକୁ ଅଡ଼ୁଆ ଲାଗୁଥୁବ, 
ବିଶ୍ଵାସ ହେଉ ନଥ୍‌ବ । 

ପ୍ରକୃତରେ ଆମ ପୃଥ୍୍‌ବୀରେ ଯାହା ସବୁ ଅଛି 
ସୂର୍ଯ୍ୟରେ ପ୍ରାୟ ସେସବୁ ଅଛି । କିନ୍ଧ ପୃଥ୍ବୀରେ 
ଯେମିତି ଅଛି ସୂର୍ଯ୍ୟରେ ସେମିତି ନାହିଁ । କାରଣ 
ପୃଥ୍ବୀରେ ତାତି ବା ତାପମାତ୍ରା ବହୁତ କମ୍‌, ସୂର୍ଯ୍ୟ 
ଭିତରେ ତ ତାତି କୋଟିଏ ଗୁଣ । 

ଏତେ ତାତିରେ ଆମେ ମାଟି, ପାଣି, ପବନ 
ବା ପାଇବା କିପରି ? ପଦାର୍ଥ ଅତି ଛୋଟ ଛୋଟ 
ଟ୍ରକୁରା ଖଣ୍ଡ ହୋଇ ଯାଇଛି । ତାକୁ କଣିକା କହଛନ୍ତି । 
ଏହି କଣିକା ଗୁଡିକ କେହି କାହାଠାରେ ନଲାଗି ଖୁବ୍‌ 
ବେଗରେ ଧୀ ଧପଡ଼ କରୁଛନ୍ତି । ଅତି ଛୋଟ ଛୋଟ 
କଣିକା ଗୁଡ଼ିକ ଏକାଠି ହୋଇଗଲେ ସେଥୂରୁ ତେଜ 
ବାହାରୁଛି । ସେଇ ତେଜ ଆଲୋକ ଓ ତାପ ହୋଇ 
ଚାରି ଆଡ଼କୁ ଯାଉଛି । ସବ୍ର ତାରାରେ ଏମିତିକା 
ଲୀଳା ଚାଲିଛି । 

ଏ ଲୀଳା କିଛି କମ୍‌ ନୁହେଁ । ମନେକର ଗୋଟିଏ 
ପ୍ରକାଣ୍ଡ ଚୂଲିରେ ଘଣ୍ଟାକୁ ପଚିଶ ହଜାର କରି କୁଇଣ୍ଟାଲ 
କୋଇଲା ଜଳିଲା । ସେଥୁରୁ କୋଟିଏ ବର୍ଷରେ ଯେତେ 
ତାପ ବାହାରିବ ସୂର୍ଯ୍ୟରୁ ବର୍ଷକରେ ସେତିକି ବାହାରେ । 


ସୂର୍ଯ୍ୟ ବୁଢ଼ା ହେବ 
ସୂର୍ଯ୍ୟ କ'ଣ ସବ୍ରଦିନେ ତାପ ଦେଉଥୁବ ? 
ନା, ଦିନେ ସେ ଥଣ୍ଡା ହେବ, ସେଥ୍‌ରୁ ତାପ ଓ 

ଆଲୋକ ଆସିବ ନାହିଁ । ତାହା ହେବ ସୂର୍ଯ୍ୟର ଶେଷ 
ଅବସ୍ଥା । ସବୁ ତାରାଙ୍କର ବି ସେଇ ଦଶା ହେବ । 
ସେତେବେଳେ ଆମେ କଂଣ କରିବା ? ତାହା କେବେ 
ହେବ ? 

ବହୁତ ବର୍ଷ ଅଛି, ହଜାର କି ଲକ୍ଷ ନୃହଁ, 
କୋଟି କୋଟି ବର୍ଷ । ସୂର୍ଯ୍ୟ ତ ଏବେ ଯୁବାବସ୍ଥାରେ । 
ଯେତିକି ବର୍ଷ ରହିଲାଣି, ଆହୁରି ସେତିକି ବର୍ଷ ରହିବ । 
ଅନୁମାନରେ ହିସାବ ହୋଇଛି ପାଞ୍ଚ ଶହ କୋଟି ବର୍ଷ 
ପରେ ସୂର୍ଯ୍ୟ ଆଉ ରହିବ ନାହିଁ । ସୂର୍ଯ୍ୟ ସଙ୍ଗେ 
ପୃଥ୍ବୀ ଯିବ ଓ ତା ସଙ୍ଗେ ଆମେ ମଧ୍ଯ । 

ସୂର୍ଯ୍ୟ ଦିନେ ଜନ୍ମ ହୋଇଥୁଲା, ବୁଢ଼ା ହେବ, 
ମରିବ । ଆମ ପୂୃଥୁ୍‌ବୀରେ ଯେମିତି ପଦାର୍ଥ ଅଛି, 
ସୂର୍ଯ୍ୟରେ ସେମିତି ନଥ୍‌ଲେ ମଧ୍ଯ ପ୍ରାୟ ସେସବ୍ର ଅଛି । 

ଆଗରୁ ଲୋକେ ଏସବୁ ଜାଣି ନଥୂଲେ । ସୂର୍ଯ୍ୟ 
ବିଷୟରେ କେତେ କ'ଣ କାହାଣୀ ଲେଖିଥୂଲେ । ଡରିଥରି 
ତାକୁ ପୂଜା କରୁଥ୍‌ଲେ । ଭାବୁଥ୍‌ଲେ ପୂଜା ନକଲେ, 
ସୂର୍ଯ୍ୟ ରାଗିବେ, କିଛି ହେଲେ ବିପଦ ଆପଦ ଘଟିବ । 
କିନ୍ଧ ସୂର୍ଯ୍ୟ ଜଡ଼ ପଦାର୍ଥ ଏହା ମାନ ଅଭିମାନ କି 
ରାଗରୋଷ କରିବ କିପରି ? ସେପରି କୌଣସି ଆଶଙ୍କା 
ନାହିଁ । ସମସ୍ତେ କଣ ସୂର୍ଯ୍ୟ ପୂଜା କରୁଛନ୍ତି ? ତଥାପି 
ସୂର୍ଯ୍ୟ ସମସ୍ତଙ୍କୁ କିରଣ ଦେଉଛି । କାହାର ନିନ୍ଦା ବା 
ପ୍ରଶଂସାକୁ ଅପେକ୍ଷା କରୁ ନାହିଁ । ଏହା ଜଡ଼ ପଦାର୍ଥର 
ଲକ୍ଷଣ । 

ନବଗ୍ରହ 

ପୃଥ୍ବୀ କିପରି ତିଆରି ହେଲା ଠିକ୍‌ ଭାବେ 
ଜଣା ପଡ଼ିନାହିଁ । କେତେକ କହନ୍ତି ପୃଥ୍ବୀ ଓ ସୂର୍ଯ୍ୟ 
ଏକାବେଳେ ଜାତ ହେଲେ । କେତେକ କହନ୍ତି ପୃଥ୍ବୀ 
ସୂର୍ଯ୍ୟରୁ ଜାତ ହୋଇଛି । ଯାହାହେଉ ପୃଥ୍ବୀ ଆରମ୍ଭରେ 
ଅତି ତତଲା ଗ୍ୟାସ ଥୁଲା । 

ଆସ୍ତେ ଆସ୍ତେ ଏହା ଥଣ୍ଡା ହେଲା । ତରଳ 
ଅବସ୍ଥାକୁ ଆସିଲା । ଶୀତଳ ହୋଇ ଦୁଧରେ ସର 
କଡିଲା ପରି ପୃଥ୍ବୀ ଉପର କଠିନ ହେଲା । ଭିତର 
ଏବେ ବି ଗରମ ତରଳ ଅବସ୍ଥାରେ ଅଛି । ପରେ 
ବର୍ଷା ହେଲା ଉପର ଖାଲ ଅଞ୍ଚଳ ଜଳରେ ପୂରି 
ଗଲା, ପାହାଡ଼ ପର୍ବତରୁ ନଇ ବାହାରି ସମୁଦ୍ରେ ପଡିଲା । 
ତା' ପରେ ବାୟୁ ତିଆରି ହୋଇଗଲା । ଆସ୍ତେ ଆସ୍ତେ 
ଗଛଲତା ଓ ଜୀବଜନ୍ତୁ ଦେଖାଗଲେ । ଏ ଭିତରେ 
କୋଟି କୋଟି ବର୍ଷ ବିତିଗଲା । 

ପୃଥ୍ବୀ ସୂର୍ଯ୍ୟଠାରୁ ବହୁତ ସାନ । ଏହା 
ମହାଶୂନ୍ୟରେ ଅନ୍ୟ କୁଆଡ଼େ ନଯାଇ ସୂର୍ଯ୍ୟ ଚାରିକଡ଼େ 
ଘୂରିଲା । ଏହା ବର୍ଷକରେ ଥରେ ସୂର୍ଯ୍ୟ ଚାରିପଟେ 
ଘୂରି ଆସେ । ଏମିତି ଥରେ ଘୂରିବା ଭିତରେ ଲଟୁ 
.ପରି ସେ ନିଜେ ୩୬୫ ଥର ଘୃୂରୁଥାଏ । ତାକୁ 
ନିଜ ଚାରିପଟେ ( ଅକ୍ଷର) ଥରେ ଘୂରିବାକୁ ୨୪ ରଣ୍ଟା 
ବା ଦିନେ ଲାଗେ । ତା'ର ଯେଉଁପଟ ସୂର୍ଯ୍ୟ ଆଡକୁ 
ରହେ ସେ ପଟେ ଦିନ ହୁଏ । ଆଢ଼ୁଆଳରେ ରହୁଥ୍‌ବା 
ପଛପଟେ ରାତି ହୁଏ । 

ପୃଥ୍ବୀର ଗୋଟିଏ ପଟେ ଆମ ଦେଶ ଭାରତ । 
ସେଠି ଦିନ ହେଲାବେଳେ ଆରପଟ ଆମେରିକାରେ 
ରାତି ହୋଇଥାଏ । ପୂୃଥବୀକୁ ସୂର୍ଯ୍ୟର ଗ୍ରହ କହନ୍ତି । 
କାରଣ ଏହା ସୂର୍ଯ୍ୟ ଚାରିପଟେ ଘୂରୂଛି । ପୃଥିବୀକୁ 
ଛାଡି ଆହୁରି ଆଠଟି ଗ୍ରହ ସୂର୍ଯ୍ୟ ଚାରିପଟେ ଘୂରୁଛନ୍ତି । 
ସୂର୍ଯ୍ୟର ନଅଟି ଗ୍ରହ ଅଛି । 

ଲୋକେ ଆଗରୁ ଗ୍ରହକୁ ଡରୁଥଲେ । ଜ୍ୟୋତିଷ 
କହନ୍ତି ଚ୍ରହମାନେ ରାଗିଲେ ମଣିଷର କ୍ଷତି କରନ୍ତି । 
ଏବେ ଜଣା ପଡ଼ିଲାଣି ଗ୍ରହ ମାଟି ବାଲି ପଥର ଓ 
ଗ୍ୟାସ୍‌ରେ ପୂରିଛି । ଏହି ଆଠଟି ଗ୍ରହରେ କୌଣସି 
ଜୀବ ନାହିଁ । କିଏ ରାଗିବ ? କିଏ କ୍ଷତି କରିବ ? 
ଆଗେ ଗୁଡ଼ିଏ ଲୋକ ନ ଜାଣିଥ୍‌ବା ଲୋକଙ୍କୁ ଗ୍ରହକଥା 
କହି, ଡରେଇ ତାଙ୍କଠାରୁ ସୁବିଧା ଉଠାଉ ଥୂଲେ । 
ନବଗ୍ରହ 

ପୃଥ୍ବୀ ପରି ସୂର୍ଯ୍ୟ ଚାରି ପଟେ ଯେଉଁଗୁଡ଼ିକ 
ଘୂରୁଛନ୍ତିୟ ସେଗୁଡ଼ିକୁ ଗ୍ରହ କହନ୍ତି । ଏହି ଗ୍ରହ ଗୁଡ଼ିକର 
ସଂଖ୍ୟା ନଅ । ସେମାନଙ୍କୁ ନବଗ୍ରହ କୁହାଯାଏ । 
ସୂର୍ଯ୍ୟଠାରୁ ଦୂରକୁ ଦୂର ସଜେଇ ହୋଇ ସେମାନେ 
ପରିକ୍ରମା କରୁଛନ୍ତି । ସେମାନଙ୍କ ନାମ ହେଲା— ବ୍ଧ, 
ଶୁକ, ପୃଥବୀ, ମଙ୍ଗଳ, ବୃହସ୍ପତି, ଶନି, ୟୁରେନସ୍‌, 
ନେପଚୂନ୍‌ ଓ ପୃଟୋ । 

ଆଗେ ଲୋକେ ସୂର୍ଯ୍ୟ ଓ ଚନ୍ଦ୍ରକୁ ଗ୍ରହ ବୋଲି 
ଭାବୁଥ୍‌ଲେ । ଚନ୍ଦ୍ର ପ୍ରକୃତରେ ଗ୍ରହ ନୁହେଁ । ଏହା 
ଏକ ଉପଗ୍ରହ, କାରଣ ଏହା ପୁଥ୍ବୀ ଗ୍ରହର ଚାରିପଟେ 
ଘୂରେ । ପୃଥ୍ବୀର ଗୋଟିଏ ଚନ୍ଦୁ ଅଛି । ଅନ୍ୟ କେତେକ 
ଗ୍ରହର ଅଧ୍‌କା ଚନ୍ଦ୍ର ବା ଉପଗ୍ରହ ଅଛି । ଆଗେ 
ପୃଥବୀକୁ ଗ୍ରହ ବୋଲି ଭାବୁ ନଥୁଲେ । ୟୁରେନସ୍‌, 
ନେପଚୂନ୍‌ ଓ ପୁଟୋ ଥୁବା କଥା ଜାଣି ନଥୁଲେ । 
ସେମାନେ ରାହୁ ଓ କେତୁକୁ ଦ୍ରଇଟି ଗ୍ରହ ବୋଲି 
ଭାବି ନେଇଥୂଲେ । ସେମାନଙ୍କ ନବଗ୍ରହ ଥୁଲା ସୂର୍ଯ୍ୟ 
(ରବି), ଚନ୍ଦ୍ର ସୋମ), ମଙ୍ଗଳ, ବୁଧ, ବୃହସ୍ପତି ଗୁରୁ ) , 
ଶୁକ୍ର ,ଶନି, ରାହୁ ଓ କେତୁ । 

ତାଙ୍କର ଏପ୍ରକାର ନାମକରଣରୁ ମନେ ହେବ 
ଆମ ବାର ଗୁଡିକର ଗ୍ରହ ସହିତ ସର୍ମକ ଅଛି । 
ପ୍ରକୃତରେ ତାହା ସତ ନୁହେଁ । ଗ୍ରହ ଗୁଡ଼ିକର ଗତି 
ବା ସ୍ଥାନ ସହିତ ବାରର କିଛି ସର୍ଷିକ ନାହିଁ । ଶନିବାର 
ପୃଜା କଲେ ଶନି ସନ୍ଧଷ୍ଠ ହେବ ନାହିଁ କି ରବିବାର 
ପୂଜା କଲେ ସୂର୍ଯ୍ୟ ଖୁସି ହେବ ନାହିଁ । ଆମେ କେବଳ 
ଗୋଟାଏ ବିଶ୍ବାସରେ ଏସବ୍ର କରି ଚାଲିଛୁ । 


ବୁଧ 
ସୂର୍ଯ୍ୟର ଅତି ପାଖ ଗ୍ରହ ହେଲା ବୁଧ । ସୂର୍ଯ୍ୟ 
ଉଇଁବାର ଠିକ୍‌ ଆଗରୁ ପୂର୍ବ ଆକାଶରେ ବା ସୂର୍ଯ୍ୟ 

ବୁଡ଼ିବା ପରେ ପରେ ପଶ୍ଚିମ ଆକାଶରେ ଖୁବ୍‌ କମ୍‌ 
ସମୟ ପାଇଁ ଏହା ଦେଖାଯାଏ । ଏହା ଗୋଟିଏ 
ଛୋଟ ତାରା ପରି ଦିଶେ । ପ୍ରକୃତରେ ଏ ତାରା 
ନୁହେଁ । ଏଥୁରେ ସୂର୍ଯ୍ୟର ଆଲୋକ ପଡ଼ି ତାହା ଜକଜକ 
ଦିଶେ । ଦର୍ପଣରେ ସୂର୍ଯ୍ୟ କିରଣ ପଡ଼ିଲେ ଠିକ୍‌ ସେମିତିକା 
ଜକ୍‌ ଜକ୍‌ ଦିଶେ । ଦର୍ପଣ କ'ଣ ନିଜେ ଆଲୋକ 
ପଠାଏ ? ସେଥୂରେ ପଡ଼ୁଥ୍‌ବା ସୂର୍ଯ୍ୟ ଆଲୋକକୁ 
ଫେରାଇ ଦିଏ । 

ବୁଧ ୮୮ ଦିନରେ ଥରେ ସୂର୍ଯ୍ୟ ଚାରିପଟେ 
ପରିକ୍ରମା କରେ । ଏଥପାଇଁ ତା'ର ବର୍ଷକ ହେଲା 
୮୮ ଦିନ । ତା'ର ଗୋଟିଏ ପାଖ ସବ୍ରବେଳେ ସୂର୍ଯ୍ୟ 
ଆଡ଼କୁ ଥାଏ । ସେପଟେ ଖରା ହୋଇଥାଏ । ଆରପଟେ 
ରାତି । ବୁଧର ଗୋଟିଏ ପଟ ଭୟଙ୍କର ଗରମ ଓ 
ଅନ୍ୟପଟ ଅତି ଶୀତଳ । ଏପରି ଅବସ୍ଥାରେ ଏଠାରେ 
କୌଣସି ଗଛଲତା ବା ଜୀବଜନ୍ତୁ ନାହାନ୍ତି । 


ସଞ୍ଜତାରା— ଶୁକ 
ସୂର୍ଯ୍ୟ ବୁଡୁ ବରଡ଼ୁ ପଶ୍ଚିମ ଆକାଶରେ ଗୋଟିଏ 


ବଡ଼ ତାରା ଦେଖାଯାଏ । ଅନ୍ଯ ତାରା ଉଇଁ ନଥାନ୍ତି, 
ଉଜ୍ଵଳ ହୋଇଥ୍‌ବାରୁ ତାହା ପହିଲୁ ଦେଖାଯାଏ । ଯେ 


ଦେଖେ ତା” ମନ କ'ଣ ହୋଇଯାଏ । କାରଣ ଲୋକେ 

କହନ୍ତି, ଏକ ତାରା ମଣିଷ ମାରା”, ଗୋଟିଏ ତାରା 
ଦେଖିଲେ ଅମଙ୍ଗଳ । କିନ୍ଧ ଏସବ୍ର ମିଛ ଭୟ । 


ପ୍ରଥମ କଥା ହେଲା, ଏହି ସଞ୍ଜତାରା ପ୍ରକୃତରେ 
ତାରା ନୁହେଁ । ଗୋଟିଏ ତାରା ପରି ଦିଶେ । ଏହା 
ଗୋଟିଏ ଗ୍ରହ, ଏହାର ନାମ ଶୁକ୍ର । ବୁଧ ଓ ପୃଥୁବୀ 
ମଝିରେ ଥାଇ ଏହା ସୂର୍ଯ୍ୟକୁ ପଦକ୍ଷିଣ କରେ । କେତେ 
ମାସ ଏହା ପାହାନ୍ତି ତାରା ହୋଇ ଉଏଁ । 

ଏହାକୁ ଏକ ବହଳିଆ ମେଘ ଘେରି ରହିଛି 
ବୋଲି ଜଣା ପଡ଼ିଛି । ଏହି ମେଘ ଏକ ବିଷାକ୍ତ 
ଗ୍ୟାସ । ଏଥୁରେ ସୂର୍ଯ୍ୟ କିରଣ ପଡ଼ି ଫେରି ଆସୁଥୁବାରୁ 
ଏହା ଏତେ ଉଜ୍ଵଳ । ସୂର୍ଯ୍ୟ ଓ ଚନ୍ଦ୍ରକୁ ଛାଡ଼ି ଦେଲେ 
ଶୁକ୍ଵ ଗ୍ରହ ପରି ଆଉ କେହି ଉଜ୍ଵଳ ଦିଶନ୍ତି ନାହିଁ । 
ସୂର୍ଯ୍ୟ ଉଇଁବା ପୂର୍ବରୁ କେତେମାସ ଏହା ପାହାନ୍ତାରେ 
ପ୍ରାୟ ୩ ଘଣ୍ଟା ଦେଖାଯାଏ । ସେତେବେଳେ ଲୋକେ 
ତାକୁ ପାହାନ୍ତା ତାରା କହନ୍ତି । ଆଉ କେତେ ମାସ 
ସୂର୍ଯ୍ୟ ଅସ୍ତ ହେବାପରେ ୩ ଘଣ୍ଟାଯାଏ ଦେଖାଯାଏ । 
ସେତେବେଳେ ସେ ହୁଏ ସଞ୍ଜତାରା । ଏହାର ବର୍ଷକ 
୨୪୫ ଦିନ । କାରଣ ୨୪୫ ଦିନରେ ସେ ସୂର୍ଯ୍ୟ 
ଚାରିପଟରେ ଥରେ ପ୍ରଦକ୍ଷିଣ କରେ । 

ମଙ୍ଗଳ 

ଏହା ଲାଲ ହୋଇଥୂ୍‌ବାରୁ ଏହାକୁ ଲୋହିତ ଗ୍ରହ 
କହନ୍ତି । ପୃଥ୍ବୀ ସହିତ ଏହାର ଅନେକ ମେଳ ଅଛି । 
ଏହାର ଦିନ ପ୍ରାୟ ୨୪ ଘଣ୍ଟା । ଏଠାରେ ଦୁଇଟି 
ରତୁ ହୁଏ । ତାହା ହେଲା ଗ୍ରୀଷ୍ପ ଓ ଶୀତ । ପୃଥୁବୀ 
ସୂର୍ଯ୍ୟକୁ ୩୬୫ ଦିନରେ ପ୍ରଦକ୍ଷିଣ କରେ; ମଙ୍ଗଳ 
ଥରେ ପ୍ରଦକ୍ଷିଣ କରିବାକୁ ନିଏ ୬୮୭ ଦିନ । ଆମ 
ସମୟରେ ହିସାବ କଲେ ପ୍ରାୟ ଦିବର୍ଷ । 

ଏ ଗ୍ରହରେ କେନାଲ ଅଛି ବୋଲି ଆଗେ ଅନୁମାନ 
କରା ହେଉଥଲା । ତାହା ଠିକ୍‌ ନୁହେଁ, ଗୁଡ଼ିଏ ଆଗ୍ନେୟଗିରି 
ଅଛି । ଏବେ ସେଥ୍‌ରୁ ଗରମ ତରଳ ଲାଭା ବାହାରୁ 
ନାହିଁ | ଦିନେ ସେଗୁଡିକରୁ ଲାଭା ବାହାରୁ ଥଲା ବୋଲି 
ଅନୁମାନ । ପୃଥବୀରୁ ଗୋଟିଏ ମହକାଶଯାନ ମଙ୍ଗଳକୁ 
ପଠା ହୋଇଥୂଲା । ତା'ର ନାମ ଭାଇକିଂ । ଜଣା 
ପଡ଼ିଲା ଯେ ମଙ୍ଗଳରେ କୌଣସି ଜୀବଜନ୍ତୁ କି ଗଛଲତା 
ନାହିଁ । ଆଗରୁ ଲୋକେ ମଙ୍ଗଳରେ ମଣିଷ ପରି ବୁଵିଆ 
ଜୀବ ଅଛନ୍ତି ବୋଲି ଗପ ଲେଖିଥୂଲେ । 
ବୃହମ୍ପରି 

ସୂର୍ଯ୍ୟ ପରିବାର ଭିତରେ ସବ୍ରଠାରୁ ବଡ଼ ଗ୍ରହ 
ହେଲା ବୃହସ୍ପତି । ବୃହସ୍ପତିକୁ ମଣିଷ ପୂଥବୀରୁ ଏକ 
ଯାନ ପଠାଇଛି । ତା ନାଁ ରଖା ଯାଇଛି ଗାଲିଲିଓ । 

ଗାଲିଲିଓ ବୋଲି ଜଣେ ବଡ଼ ବୈଜ୍ଞାନିକ ଥୁଲେ । 
ସେ ଦୂର ବସ୍ତୁକୁ ଭଲ ଭାବେ ଦେଖିବା ପାଇଁ ଗୋଟିଏ 
ଯନ୍ତ୍ର ବାହାର କରିଥୁଲେ । ସେହି ଯନ୍ତ୍ରର ନାମ 
ଦୂରବୀକ୍ଷଣ । ସେହି ଯନ୍ତ୍ର ସାହାଯ୍ୟରେ ସେ ଗ୍ରହ 
ଓ ଚନ୍ଦ୍ର ବିଷୟରେ କେତେ କଥା କହିଥୁଲେ । ତାଙ୍କ 
ନାଁ ଅନୁସାରେ ବୃହସ୍ପତିକୁ ପଠା ହୋଇଥୁବା ଯାନର 
ନାମ ଗାଲିଲିଓ ରଖା ହୋଇଛି । 

ଏହି ଗ୍ରହରେ କଠିନ ପଦାର୍ଥ ନାହିଁ । ଏହା 
ଗ୍ୟାସ ଓ ତରଳରେ ପୂରି ରହିଛି । ଏହାର ଭିତର 
ତାତି ବହୁତ ବେଶୀ । ଏତେ ବେଶୀ ଯେ ଧାତୁ 
ଜିନିଷ ତରଳି ରହିଛି । ବୈଜ୍ଞାନିକମାନେ କହନ୍ତି ବୃହସ୍ପତି 
ତାରା ହୋଇ ନପାରି ଗ୍ରହ ହୋଇ ରହିଗଲା । ଏହା 
ତାରା ଓ ଗ୍ରହର ମଝିଆ ମଝି ଅବସ୍ଥା । ଏହାର 
ଆକାର ଖୁବ୍‌ ବଡ । | 

ଏହା ବିଷୟରେ ମଜା କଥା ହେଲା ଯେ ଏହାର 
ଆକାଶରେ ୧୬ ଟି ଚନ୍ଦ୍ର ଦେଖାଯାଏ । ଆମ ଆକାଶର 
ଗୋଟିଏ ଚାନ୍ଦ, ଶୁକ୍ରର ଚନ୍ଦ୍ର ଜମା ନାହିଁ, ମଙ୍ଗଳର 
ଦୁଇଟି । 

ବ୍ରହସ୍ପତିର ଗ୍ୟାସ ମଣ୍ଡଳ ଅଛି । କିନ୍ଧ ଏହାର 
ଗ୍ୟାସକୁ ନିଃଶ୍ବାସ ପ୍ରଶ୍ଧାସରେ ନେଇ ହେବ ନାହିଁ । 
କାରଣ ଏଥ୍‌ରେ ଅକ୍ତିଜେନ ବା ଅମ୍ପଜାନ ନାହିଁ । 

ଆମେ ଅକ୍Qିଜେନ ନେଇ ବଞ୍ଚ୍‌ । ତେଣୁ ବୁହସ୍ତତିରେ 
ତାତି ବହୁତ, ଗ୍ୟାସ ମଣ୍ଡଳରେ ଅକ୍ଷିଜେନ ନାହିଁ । 
ତେଣୁ ବ୍ରହସ୍ପତିରେ ଜୀବ ନାହାନ୍ତି । 


™~ 


ଶନ 


ଶନି ଗ୍ରହ ନାଁ ଶୁଣିଲେ ଲୋକେ ଡରନ୍ତି । 
କହନ୍ତି, ଶନି କୋପ କଲେ କିଛି ଅଣ୍ଟିବ ନାହିଁ, ରୋଗ୍ନ 
ମାଡ଼ି ଆସିବ, ନ କହିଲା ଲୋକ ପଦେ କହିବ, 
ଆପଣା ଲୋକ ପର ହେବ, ସବୁବେଳେ ମୁଣ୍ଡକୁ ମନ୍ଦ 
ବ୍ରଦ୍ଧି ଜଟିବ । ଏସବ୍ର ମିଛ କଥା । ଆମ ପୃଥୁବୀ 
ପରି ଶନି ଏକ ଗ୍ରହ । 

ଏହା ସୂର୍ଯ୍ୟଠାରୁ ବହୁତ ଦୂରରେ ଥାଇ ପରିକ୍ରମା 
କରୁଛି । କମ୍‌ କିରଣ ପାଉଥୁ୍‌ବାରୁ ଏକ ଶୀତଳ ଗ୍ରହ । 
ଏହା ଆକାଶରେ ଷୋଳଟି ଚନ୍ଦ୍ର ଅଛନ୍ତି । ଏହି ଚନ୍ଦ୍ 
ଗୁଡ଼ିକ ମଧ୍ୟରେ ସବ୍ରଠାରୁ ବଡ଼ ଚନ୍ଦ୍ଧର ନାମ ଟାଇଟାନ୍‌ । 
ତାହା ଆମ ଚନ୍ଦ୍ରଠାରୁ ମଧ୍ଯ ବଡ଼ । ଶନିକୁ ତିନୋଟି 
ବଳୟ ( ମୁଦିପରି) ଘେରି ରହିଛି । ସେଥପାଇଁ ଏହାକୁ 
ବଳୟ ଗ୍ରହ କହନ୍ତି । ଏହି ବଳୟ ଗୁଡ଼ିକ ମଧ୍ଯରେ 
ଚନ୍ଦ୍ର ଗୁଡ଼ିକ ଉଅନ୍ତି । ପ୍ରକୃତରେ ଶନିର ଶୋଭା ଚମକ୍କାର 
ହୋଇଥ୍‌ବ । ଶନିକ୍ୂ କଦାକାର କହି ଆମକୁ ବହୁତ 
ଡରେଇ ଦିଆଯାଇଛି । 

ତାରା ରାଇଜ କଥା ୨୩ 


ୟୁରେନସ୍‌ 

ୟୁରେନସ୍‌ ଗ୍ରହ ସୂର୍ଯ୍ୟଠାରୁ ବହୁତ ଦୂରରେ ଥାଇ 
ଘୂରୁଛି । ଥରେ ସୂର୍ଯ୍ୟ ପ୍ରଦକ୍ଷିଣ କରିବା ପାଇଁ ଏହାକୁ 
ପ୍ରାୟ ୮୪ ବର୍ଷ ଲାଗେ । ଶନିକୁ ଲାଗେ ପ୍ରାୟ 
୨୯ ବର୍ଷ, ବ୍ରହସ୍ପତିକୁ ପ୍ରାୟ ୧୨ ବର୍ଷ ଓ ମଙ୍ଗଳକୁ 
ପ୍ରାୟ ୨ ବର୍ଷ । 

ପୃଥବୀରେ ୧୨ ଘଣ୍ଟା ଦିନ ଓ ୧୨ ଘଣ୍ଟା 
ରାତି ହୁଏ । କିନ୍ଧ ୟୁରେନସ୍‌ରେ ଦିନରାତି ମିଶି ମାତ୍ର 
୧୭ ଘଣ୍ଟା । ୟୁରେନସ୍‌ ଆକାଶରେ ୭ ଟି ଚନ୍ଦ୍ର 
ଉରଏ । ଏହା ସୂର୍ଯ୍ୟଠାରୁ ବହୁତ ଦୂରରେ ଥବାରୁ ଅତି 
ଥଣ୍ଡା । ଏଥୁରେ ବାୟୁ ନାହିଁ । ତେଣୁ ଜୀବଜନ୍ତୁ ବା 
ଗଛଲତା ନାହିଁ । 
ନେପଫ୍ଚୁନ୍‌ 

ୟୁରେନସ୍‌ ଠାରୁ ଆହୁରି ଦୂରକୁ ରହି -ଘୂରୁଛି 
ନେପଚୂନ୍‌ । ଏହା ୟୁରେନସ୍‌ ଠାରୁ ସେଥ୍‌ପାଇଁ ଅଧୁକ 
ଥଣ୍ଡା । ଏଥୁରେ ବାୟୁ ନାହିଁ । ମିଥେନ୍‌ ବୋଲି ଗୋଟିଏ 
ଗ୍ୟାସ ଅଛି । ଏଇ ମାତ୍ର ୩ ବର୍ଷ ତଳେ ପୃଥବୀରୁ 
ମହାକାଶଯାନ ସେଠାକୁ ଯାଇଥଲା । ସେ ଗ୍ରହରୁ ଫଟୋ 
ଉଠି ପୃଥ୍ବୀକୁ ଆସିଛି । ଏହାର ଆକାଶରେ ୮ ଟି 
ଚନ୍ଦ୍ର ଦେଖାଯାନ୍ତି ବୋଲି ଜଣା ପଡ଼ିଛି । ଏହାର ବଡ଼ 
ଚନ୍ଦ୍ରର ନାଁ ରଖା ହୋଇଛି ଟ୍ରାଇଟନ୍‌ । ଏଠାରେ ଦିନରାତି 

୨୪ ତାର! ରାଇଜ କଥା! 


ମିଶି କେବଳ ୧୮ ଘଣ୍ଟା । ଏହା ସୂର୍ଯ୍ୟଠାରୁ ଏତେ 
ଦୂରରେ ଯେ ଏହା ଥରେ ସୂର୍ଯ୍ୟକୁ ପ୍ରଦକ୍ଷିଣ କରିବାକୁ 
ପ୍ରାୟ ୧୬୫ ବର୍ଷ ନିଏ । 


ପୁଟୋ 
୧୯୭୮ ମସିହାରେ ପୃଟୋ ଥୁବା କଥା 


ଜଣାପଡ଼ିଲା । ମାତ୍ର ଚଉଦ ପନ୍ଦର ବର୍ଷ ତଳେ ଅନେକ 
ଏହାକୁ ନେପ୍‌ଚୂନର ଚନ୍ଦ୍ର (ଏକ ଉପଗ୍ରହ) ବୋଲି 
ଭାବୁଥ୍‌ୁଲେ । କାରଣ ଏହା ଅତି ସାନ । ଆମ ଜହୁ 
ଠାରୁ ମଧ୍ଯ ସାନ । ସୂର୍ଯ୍ୟଠାରୁ ଶେଷ ଆଡ଼କୁ ବହୁତ 
ଦୂରରେ ଥବାରୁ ସୂର୍ଯ୍ୟ ଚାରିକଡ଼େ ଥରେ ବୁଲି ଆସିବାକୁ 
ବହୁତ ସମୟ ନିଏ । ପ୍ରାୟ ୨୫୦ ବର୍ଷ । ଏହା 
ଏତେ ଛୋଟ ହେଲେ ବି ଏହା ଚାରିକଡ଼େ ଗୋଟିଏ 
ଚନ୍ଦ୍ର ଘୂରୁଛି । 


ଆମ ଆକାଶର ଅତିଥ୍‌— ଲାଞ୍ଜାତାରା 

ଆମ ଆକାଶରେ ସାନ ବଡ଼ ହୋଇ ଗୁଡ଼ିଏ 
ତାରା ପଡ଼ନ୍ତି । ଆମକ୍ର ସବ୍ୂତାରା ସମାନ ଆଲୁଅ 
ଦିଅନ୍ତି ନାହିଁ । ତାଙ୍କ ଆଲୁଅ ନେଇ ତାଙ୍କୁ ସାନ 
ବଡ଼ କହି ହେବନି । ହୁଏତ ବଡ଼ ତାରାଟିଏ ବହୁତ 
ଦୂରରେ ଥବାରୁ ସାନ ଦିଶୁଛି । ସଞ୍ଜ ଆକାଶରେ 
ସବୁଠାରୁ ଜକଜକ ହୋଇ ଯେ ବଡ଼ ତାରା ପରି 

ଦିଶୁଥ୍‌ଲା ତାହା ପୁଣି ଗୋଟିଏ ଗ୍ରହ । ତେଣୁ ଖାଲି 
ଆଖିକୁ ଯାହା ଯେମିତି ଦିଶେ ତାହା ସେମିତି ହୋଇ 
ନପାରେ । ପ୍ରକୃତ କଥାଟି ଜାଣିବାକୁ ଭଲ ଭାବେ 
ପରୀକ୍ଷା କରିବା ଉଚିତ । 


ବେଳେ ବେଳେ ଆକାଶରେ ଲାଞ୍ଜ ଥୁବା ତାରା 
ପଡ଼େ । ତାକୁ ଲାଞ୍ଜାତାରା କହନ୍ତି । ଲୋକଙ୍କୁ ତ 
ତାରା ବିଷୟରେ କିଛି ଜଣା ନଥୁଲା । ସାଧାରଣ 
ତାରାକୁ ଦେଖ୍‌ ଡରୂଥ୍‌ଲେ । ତେଣୁ ଲାଞ୍ଜାତାରା ଦେଖି 
ସମସ୍ତେ ଛାନିଆ ହେଲେ । କିଏ କେତେ କଥା କହିଲା । 
କିଏ କହିଲା, ପୃଥିବୀକୁ ଭୟଙ୍କର ବିପଦ ଆସିବ ବୋଲି 
ଲାଞ୍ଜାତାରା ସୂଚାଇ ଦିଏ । ଝଡ଼ ବତାସ, ମରୁଡ଼ି, 
ଭୁମିକମ୍ପ ମହାମାରୀ, ଯୁଦ୍ଧ କ'ଣ ହେବ କିଏ କହିବ ? 
ଲାଞ୍ଜାତାରା ପଡ଼ିଥୁଲା ବେଳେ ଲୋକେ ଅଧ୍କା ପୂଜାପାଠ 
କରୁଥ୍‌ଲେ, ବେଶୀ ଭଜନ ଜଣାଣ ଗାଉଥୂଲେ । ଜ୍ୟୋତିଷ 
ଗ୍ରହ ପୂଜା କରୁଥ୍‌ଲେ । ଚୋରି ଡକାୟତି ଭୟରେ 
ମହାଜନ ଓ ସାହୂୃକାର ମାନେ କଡ଼ା ପହରା ଯୋଗାଡ଼ 
କରୁଥୁଲେ । 


ପରେ ଜଣା ପଡ଼ିଲା — ଲାଞ୍ଜା ତାରାକୁ ଡରିବାର 
କିଛି ନାହିଁ । ଏ ପ୍ରକୃତରେ ତାରା ନୁହେଁ । ଆମ 
ଗ୍ରହଗୁଡ଼ିକ ସୂର୍ଯ୍ୟ ଚାରିପଟେ ନିୟମିତ ଘୂରନ୍ତି । ଲାଞ୍ଜା 

ତାରା ଗ୍ରହ ପରି ଏକ ବସ୍ତୁ । ମହାଶୂନ୍ଯରୁ ଆସି 
ସୂର୍ଯ୍ୟକୁ ପ୍ରଦକ୍ଷିଣ କରି ପୁଣି ମହାଶୂନ୍ଯକୁ ଚାଲିଯାଏ । 

ଗ୍ରହରେ ଯେମିତି ଗ୍ୟାସ ଓ ଛୋଟବଡ଼ ପଥର 
ଖଣ୍ଡ ଅଛି ଏଥୁରେ ସେମିତି ଅଛି । ସୂର୍ଯ୍ୟ ଦ୍ଵାରା 
ଟାଣି ହୋଇ ଏହା ଆସେ । ସବୁବେଳେ ଲାଞ୍ଜାତାରାର 
ଓଜନିଆ ପଥରଖଣ୍ଡ ମାନ ସୂର୍ଯ୍ୟ ଆଡ଼କୁ ରହେ । 
ଗ୍ୟାସ କଣା ଓ ଧୂଳି କଣା ସୂର୍ଯ୍ୟର ବାହାର ପଟକୁ 
ରହେ । ସୂର୍ଯ୍ୟକିରଣ ପଡ଼ି ତାହା ବାହାରକୁ ଠେଲି 

ହୋଇ ରହେ । ମାସ ମାସ ଧରି ଲାଞ୍ଜାତାରା ସୂର୍ଯ୍ୟକୁ 
ପ୍ରଦକ୍ଷିଣ କରି ମହାଶୂନ୍ୟକୁ ଚାଲିଯାଏ । ତା'ର ଲାଞ୍ଜ 
ବହୁତ ଲମ୍ବା । ଏପରିକି ଏହା କୋଟି କୋଟି କିଲୋମିଟର 
ଲମ୍ବା । ଲାଞ୍ଜରେ ସୂର୍ଯ୍ୟକିରଣ ପଡ଼ି ଧୂଳିକଣା ଚକ୍ଚକ୍‌ 
ଦିଶେ । ତାହା ଆମକୁ ଧୂଆଁ ପରି ଜଣା ପଡ଼େ । 
ତେଣୁ ଲାଞ୍ଜାତାରାକୁ ଧୂମକେତୁ ମଧ୍ଯ କହନ୍ତି । 


ଲାଞ୍ଜାତାରା ମୁଣ୍ଡରୁ ଖୋଳପା ଛାଡ଼େ । କେତେକ 
ଲାଞ୍ଜାତାରାର ଲାଞ୍ଜ ଭିତରେ ପୃଥ୍ବୀ ପଶିଯାଇଛି । 
ପୃଥ୍ବୀ ଘୂରୁଥବା ବାଟରେ ତା'ର ଲାଞ୍ଜ ପଡ଼ିବାରୁ 
ଏପରି ହେଲା । ଏମିତି ହେବ ବୋଲି ଆଗରୁ ଗଣନା 
କରି ବୈଜ୍ଞାନିକ ଜାଣିଥ୍‌ଲେ । ଲୋକେ ଏସବ୍ର ଆଗରୁ 
ଜାଣି ଛାନିଆ ହେଉଥୂଲେ । ଯେଉଁ ଦିନ ଏହା ଘଟିବ 
ଲୋକେ କ”ଣ କରିବେ ବୋଲି କିଛି ଭାବି ପାରୁ 
ନଥୁଲେ । ଶେଷରେ ସେ ଦିନଟି ଆସିଲା । ଏକ 
ସାଧାରଣ ଦିନ ପରି ତାହା ଚାଲିଗଲା । କିଛି ଅଘଟଣ 
ଘଟିଲା ନାହିଁ । 

ଗୋଟିଏ ଲାଞ୍ଜାତାରା ପ୍ରାୟ ୭୫ ବର୍ଷରେ ଥରେ 
ଆମ ଆକାଶକୁ ଆସେ । ଠିକ୍‌ ଯେପରି ତାହା ଆମର 
ଜଣେ ଅତିଥ୍‌ । ଏହାକୁ ପ୍ରଥମେ ଏଡମଣ୍ଡ ହେଲେ 
ବୋଲି ଜଣେ ସାହେବ ଚିହ୍ନିଥୁଲେ । ତେଣୁ ସେ 

୨୮ ତାରା ରାଇଜ କଥା 


ଲାଞ୍ଜାତାରା ନାଁ ' ହେଲେ-ଧୂମକେତୁ'” । ଏହା ନିୟମିତ 
ଆସୁଛି । 

କେତେକ ଲାଞ୍ଜାତାରା ଅଣଲେଉଟା । ଥରେ 
ସେଗୁଡ଼ିକ ଦେଖାଦେଇ ଚାଲିଯାଆନ୍ତି ଯେ ଆଉ ଲେଉଚନ୍ତି 
ନାହିଁ । ଆଉ କେତେକ ମହାଶୂନ୍ୟରେ ବୁଲିବ୍ରଲି ପୁଣି 
ଫେରି ଆସନ୍ତି । ଆସିଲା ବେଳକୁ ତାଙ୍କ ଆଗରୂପ 
ଆଉ ନଥାଏ । କିଏ ପତଳା ହୋଇଥାଏ, କିଏ ବା 
ମୋଟା, କାହାର ଲାଞ୍ଜ ଛିଡ଼ି ଛୋଟ ହୋଇଥାଏ । 


ସତରେ କଂ ଣ ତାରା ଖସେ ? 

ମଦନ ଅଜା ଆକାଶକୁ ଅନେଇ ଥୁଲେ । ହଠାତ୍‌ 
କହି ପକାଇଲେ, “ଓହୋ ! ମଣିଷ କ'ଣ ଦେଖିଲା ! 
ଆଗକୁ କି ବିପଦ ଅଛି କେଜାଣି ? ତାରାଟିଏ ଖସି 
ପଡ଼ିଲା ।”? 

କେବଳ ମଦନ ଅଜା କାହିଁକି ଅନେକ ଲୋକ 
ଏମିତି ଭାବନ୍ତି । ଆକାଶର ଗୋଟିଏ ଆଡ଼ୁ ତାରାଟିଏ 
ଚକ୍‌ କରି ଅନ୍ୟ ଆଡ଼କୁ ଚାଲିଯାଏ ! ସେମାନେ ଭାବନ୍ତି 
ତାରା ଖସିଗଲା, ଏହା ଅମଙ୍ଗଳର ସୂଚନା । 

ଆଗରୁ ଆମେ ଜାଣିଛେ, ତାରା ସୂର୍ଯ୍ୟ ପରି । 
ସୂର୍ଯ୍ୟ ପୃଥ୍ବୀଠାରୁ ୩୩୪ ଗୁଣ ବଡ଼ । ଏଡ଼େ ବଡ଼ 
ଜିନିଷ ଖସି ପୃଥବୀକୁ ଆସିଲେ ପୃଥ୍ବୀ ରହିବ ? 
କୁଆଡ଼େ ଧ୍ଵଂସ ପାଇବ । ଯାହା ଚକ୍‌ କରି ଜଳି 

ତାରା ରାଇଜ କଥା ୨୯ 


ଉଠେ ପ୍ରକୃତରେ ତାହା ତାରା ନୁହେଁ । ତାହା ଗୋଟିଏ 
ସାନ କି ବଡ଼ ପଥର ଖଣ୍ଡ । ତାକୁ କହନ୍ତି ଉନ୍ା । 

ତାହା ଆକାଶରୁ ପୂୃଥ୍ବୀର ବାୟୁମଣ୍ଡଳକୁ ଆସେ । 
ବାୟୁରେ ଘଷି ହୁଏ । ସେଥୂରୁ ନିଆଁ ବାହାରେ । 
ସାନଖଣ୍ଡ ହୋଇଥ୍‌ଲେ ସେ ଅନ୍ପ ଦୂର ପରେ ତାତି, 
ଜଳି, ମିଳେଇ ଯାଏ, ବଡ଼ ହୋଇଥ୍‌ଲେ ପୃଥ୍ବୀ ଉପରେ 
ଆସି ପଡ଼େ । ଏଭଳି ଅନେକ ଉଚ୍ମା ଖଣ୍ଡକୁ ପାଇ 
ସାଇତି ରଖାଯାଇଛି । 

ଯେ କୌଣସି ରାତିରେ ଆକାଶକୁ ଚାହିଁଲେ 
ଏମିତି ତାରା ଖସିଲା ପରି ଜଣାପଡ଼େ । ଯେ ନଜାଣି 
ଥାଏ ସେ ବ୍ଯସ୍ତ ହୁଏ । ଯେ ଜାଣିଥାଏ ସେ ବା 
କାହିଁକି ବିଚଳିତ ହେବ ? ଏ ତ ସବୁଦିନିଆ କଥା, 
ଘଟୁଛି ଓ ଘଟୁଥ୍୍‌ବ । 

ବାହାର ପଥର ଖଣ୍ଡତମାନ ପୃଥ୍ବୀ ତା' ଆଡ଼କୁ 
ଟାଣି ଆଣୁଛି । ରକ୍ଷା ଆମ ବାୟୁମଣ୍ଡଳରେ ସେ 
ସବୁ ଜଳି ଯାଉଛି । ବାୟୁମଣ୍ଡଳ ନଥ୍‌ଲେ ସେଗୁଡ଼ିକ 
ସବୁ ପୁୂଥ୍ବୀକୁ ଚାଲି ଆସନ୍ତା । ଏଭଳି ଉତ୍କାପାତରେ 
କ୍ଷତି ବି ହେଉଥାନ୍ତା । କଦବା କିପରି ଉଜ୍କା ଆସି 
ପୃଥ୍ବୀର ଭୁଇଁ ଉପରେ ପଡ଼େ । ତାହା ଗାଁ ଗଣ୍ଡା 
ବା ସହର ବଜାରରେ ନ ପଡ଼ିଲେ କିଏ ବା ତା! 
କଥା ଜାଣିବ ? 

ଆମ ଜହ୍ନ ମାମୁଁ 
ଆମ ପୂଥୁବୀ ଚାରିପଟେ ଘୂରୁଥୁବା ଚନ୍ଦ୍ରକୁ ଆମେ 
ଜହ୍ମମାମୁଁ କହୁ । ରାତିରେ ଛୋଟ ପିଲା କାନ୍ଦୁଥୁଲେ 
ମା” ତାକୁ କାଖେଇ ଜହ୍ରମାମୁଁ ଦେଖାଏ । କହେ, 
““ଆ”ରେ ଜହୁମାମୁଁ ଆ, କୁନା ସଙ୍ଗେ ଖେଳିବୁ ଆ”? । 
ମାଆ ଲହରେଇ ଗୀତ ବୋଲେ, 
“ଆ” ଜହୁମାମୁଁ ସରଗ ଶଶୀ, 
ମୋ କୂନା ହାତରେ ପଡ଼ରେ ଖସି” । 
କୁନା ବା କ'ଣ ବୂଝେ ? ହାତ ଠାରି ଆ ଆ 
ଡାକେ, କାନ୍ଦ ଭୁଲିଯାଏ । 
ଏମିତି ସମସ୍ତେ ପିଲାବେଳେ ଜହୁମାମୁଁ ଦେଖି 
କାନ୍ଦ ଭୁଲିଥ୍‌ବେ । ଅଜାଆଇ, ବାପାମାଆ, ପୁଅଝିଅ, 
ନାତିନାତୂଣୀ ସମସ୍ତଙ୍କର ଜହ୍ମ ହେଲା ମାମୁଁ । କାହିଁକି 
ଏ ମାମୁଁ ଡାକ ? ପୁରାଣରେ ଲେଖା ଅଛି ଚାନ୍ଦ 
ସମୁଦ୍ରରୁ ବାହାରିଛି, ସମୁଦ୍ୂରୁ ଲକ୍ଷ୍ମୀ ବାହାରିଥୂଲେ, 
ଲକ୍ଷ୍ମୀ ଧନସମ୍ପଭିର ଦେବୀ, ସମସ୍ତଙ୍କର ମାଆ, ସେଇ 
ହିସାବରେ ଚନ୍ଦ୍ର ହେଲା ମାମୁଁ । 

ତାରା ରାଇଜ କଥା ୩୧ 


ପୁରାଣ କଥା ପୂରୁଣା ହୋଇଗଲାଣି । ତଥାପି 
ବିଜ୍ଞାନୀମାନେ କହନ୍ତି,  ପୃଥବୀରୁ ଚନ୍ଦ୍ର ଜନ୍ମି ଥାଇପାରେ, 
ମୂଳରୁ ମୂଳରୁ ପୃଥ୍ବୀ ତତଲା ଗ୍ୟାସ ଥୁଲା । ସେଥରୁ 
କିଛି ଅଲଗା ହୋଇ ଯାଇଥୁବ, ବେଶୀ ଦୂରକୁ ଯାଇ 
ପାରି ନଥବ, ପୂୃଥବୀ ତାକୁ ଆକର୍ଷଣ ବଳରେ ଟାଣିଥ୍‌ବ ॥ 
ଏପରି ଅବସ୍ଥାରେ ସେ ପୃଥିବୀ ଚାରିପଟେ ଘୂରିଥ୍‌ବ । 
ସେଇଦିନ ଘୂରି ଘୂରି ତାହା ଥଣ୍ଡା ହେଲା ଓ ଗୋଲିଆ 
ଚାନ୍ଦ ପାଲଟି ଗଲା । ଏହା ରୂପା ଥାଳୀ ପରି ଚଟକା 
ଗୋଲିଆ ନୁହେଁ । ସେମିତି ଦେଖାଯାଏ; ପ୍ରକୃତରେ 
ଏହା ପେଣ୍ଭୁ ପରି ଗୋଲିଆ ।”” 

ଏବେ ଆଉ କେତେକ ପ୍ରମାଣ ମିଳିଛି । କଥାଟା 
ଟିକିଏ ଅଲଗା ହୋଇଛି । ସେମାନେ କହୁଛନ୍ତି; ପୃଥ୍ବୀ 
ଗ୍ୟାସ୍‌ ହୋଇଥ୍‌ଲା ବେଳେ ନିଶ୍ୟ କୌଣସି ତାରାରୁ 


ne 


~~ ~~ ~~ ~~ 


ବେଳେ ଆଉ କିଛି ଛିଟିକି ପୃଥ୍ବୀ ଚାରିପଟେ ଘୂରିଲା 
ଓ ଚନ୍ଦ୍ର ପାଲଟି ଗଲା । କାରଣ ଚନ୍ଦ୍ରର ବୟସ ପୃଥୁବୀ 
ବୟସ ସଙ୍ଗେ ପ୍ରାୟ ସମାନ । ଏହା ହୋଇଥ୍‌ଲେ 
ଚନ୍ଦ୍ର ବି ଆମ ମାମୁଁ । କାରଣ ପୃଥ୍ବୀ ଆମର ମାଆ 
ପରି । 

୩୨ ତାରା ରାଇଜ କଥା 


ଚନ୍ଦ୍ର କାହିଁକି ଚକଚଜିଆ 

ଯେଉଁମାନେ ଚନ୍ଦ୍ରକୁ ଯାଇ ଥଲେ ସେମାନେ 
ସେଠୁ ବାଲିପଥର ଆଣିଛନ୍ତି । ସେମାନେ ନିଜେ ଆଖିରେ 
ଦେଖିଛନ୍ତି ଚନ୍ଦ୍ର ଖାଲି ବାଲି ଓ ପଥରରେ ପୂରିଛି । 
ବାଲିପାହାଡ଼ ଉପରକ୍ର କିଲୋମିଟର ଯାଏ ଉଠିଛି । 
ପାଣି ନାହିଁ, ପବନ ନାହିଁ, ଗଛଲତା କି ଜୀବଜନ୍ତୁ 
ନାହାନ୍ତି । କିଲୋମିଟର ଯାଏ ଗହୀରିଆ ଖାଲ ବି 
ଅଛି । ପୃଥବୀ ପରି ସେଠାରେ ବାଲିପଥର ଅଛି । 
କିନ୍ଧୁ ଜୀବଜନ୍ତୁ ଗଛଲତା, ପାଣିପବନ କିଛି ନାହିଁ । 
ଚାରିଆଡ଼ ଶୁଖିଲା ମରୁ । ତାହାହେଲେ ଚନ୍ଦ୍ର ଆମକୁ 
ଏତେ ଚକଚକିଆ ଦିଶେ କିପରି ? 


ଚନ୍ଦ୍ରରେ ସୂର୍ଯ୍ୟ କିରଣ ପଡୁଛି । ସେଥରୁ କିଛି 
ଫେରି ଆସୁଛି । ମନେ ହେଉଛି, ଚନ୍ଦ୍ରରୁ ଯେପରି 
ସେଇ ଫେରି ଆସୁଥ୍‌ବା କିରଣ ବାହାରୁଛି । ସେଥୁପାଇଁ 
ଚନ୍ଦ୍ର ଚକଚକିଆ ଦିଶୁଛି । ଗୋଟିଏ ଦର୍ପଣ ସୂର୍ଯ୍ୟ 
ଆଡ଼କୁ ବଙ୍କେଇ ଧରି, ଖରାକୁ ନେଇ କାନ୍୍ରରେ ପକେଇ 
ହେବ । ସେତେବେଳେ ମନେ ହେବ, ଖରା ଯେପରି 
ଦର୍ପଣରୁ ବାହାରୁଛି । ଦର୍ପଣ ଏତେ ଚକ୍‌ ଚକ୍‌ ଦିଶିବ 
ଯେ ତାକୁ ଅନେଇ ହେବନି । ମାଟି ପଥର ଦର୍ପଣ 


ପରି ଚିକ୍କଣ ନହେଲେ ବି ପଡ଼ୁଥିବା ଖରାରୁ କିଛି 

ତାରୀ ରାଇଜ କଥା ୩୩ 


ଫେରାଇ ଦିଏ । ତେଣୁ ମାଟି ପଥର ଦୂରକୁ ଦର୍ପଣ 
ପରି ଚକ୍‌ ଚକ୍‌ ଦିଶେ । 


ଚନ୍ଦ୍ରରେ ପୃଥ୍ବୀ ଚଢଚଢିଆ ଦିଶେ 

ତାହାହେଲେ ଆମ ପୂଥ୍‌ବୀର ମାଟି ପଥର 
ପଡ଼ୁଥ୍‌ବା ଖରାରୁ କିଛି ଫେରାଇ ଦେବ । ପୂଥ୍‌ବୀ 
ବାହାରକୁ ଯାଇ ଅନେଇଲେ ତାହା ବି ଚକଚକିଆ 
ଦିଶିବ । ପ୍ରକୃତରେ ତାହା ଚକଚକିଆ ଦିଶୁଛି । 
ଯେଉଁମାନେ ଚନ୍ଦ୍ରକୁ ଯାଇଥ୍‌ଲେ ସେଠାରୁ ସେମାନେ 
ପୃଥ୍ବୀର ଫଟୋ ଉଠାଇଛନ୍ତି । ଚନ୍ଦ୍ରକୁ ଚାହିଁଲେ 
ଆକାଶରେ ପୃଥ୍ବୀ ଉଇଁଛି । ସତେ ଯେମିତି ଏହା 
ଚନ୍ଦ୍ରର ଜହ୍ମମା୍ମୁଁ । ଆମେ ପୃଥ୍ବୀ ଲୋକେ ଚନ୍ଦ୍ର ବିଷୟରେ 
ଗୀତ ଲେଖୁଛେ । ଚନ୍ଦ୍ରରେ ଯଦି ଲୋକଥାନ୍ତେ ସେମାନେ 
ଆମ ପୂଥ୍ବୀକୁ ଦେଖି ଗୀତ ଲେଖୁଥାନ୍ତେ । 


ଚନ୍ଦ୍ରରେ ଠେକୁଆ ଚିହ୍ନ 

ପୁନେଇ ରାତିରେ ଗୋଲିଆ ଚନ୍ଦ୍ରକୁ ଅନେଇଲେ 
ସେଥୂରେ ଗୁଡ଼ିଏ କଳାଚିହୁନ ଦିଶେ । ଏହି କଳାଦାଗ 
ସବୁ ସଜେଇ ହୋଇ ଠେକୁଆ ପରି ଦିଶେ । ଆମେ 
କହୁ ତାହା ଚନ୍ଦ୍ରର କଳଙ୍କ । ଚନ୍ଦ୍ରରେ ମଲା ଠେକୁଆ 
ଛବି ରହିଛି । ଏ ବିଷୟରେ ଗୋଟିଏ ଗପ ଅଛି । 
ଗୋଟିଏ ଠେକୁଆକୁ ଶୋଷ କରୁଥଲା, ସେତିକିବେଳେ 

୩୪ ତାରା ରାଇଜ କଥା 


ଚନ୍ଦ୍ର ଉଇଁ ଆସୁଥ୍ଲା । ଠେକୁଆ ସେଠି ପାଣି ପାଇବ 
ବୋଲି ଦୌଡ଼ିଲା, ଚନ୍ଦ୍ରରେ ପାଣି ମିଳିବ କୁଆଡୁ ? 
ଶେଷରେ ଦୌଡ଼ି ଦୌଡ଼ି ମଲା । ଚନ୍ଦ୍ରକୁ ଠେକୁଆ 
ମଲା ଦୋଷ ଲାଗ୍ରିଲା । ଏ ହେଲା ଚନ୍ଦ୍ରର କଳଙ୍କ । 

ତାହାହେଲେ ପ୍ରକୃତରେ ସେ ଚିହୁଗୁଡ଼ା କ'ଣ ? 
ଚନ୍ଦ୍ରରେ ଯେଉଁ ଗାଡ଼ ଅଛି ତା ଭିତରକୁ ଖରା ପଡିପାରେ 
ନାହିଁ; ତେଣୁ ଆଉ ଖରା ଫେରେନା; ଗାଡ଼ର ଆକାର 
ଅନୁସାରେ ସେଗୁଡ଼ା କଳା ଦିଶେ । ଆମେ ତାକୁ 
ଭୁଲରେ କହୁ ତାହା ଚନ୍ଦ୍ରମାର କଳଙ୍କ । 


ତାରା ରାଇଜ କଥା ୩୫ 

ଚନ୍ଦ୍ୁରେ ଦିନରାତି 

ଆମ ପୂଥ୍ବୀରେ ଦିନରାତି ହେଲା ପରି ଚନ୍ଦ୍ରରେ 
ମଧ୍ଯ ଦିନରାତି ହୁଏ । କିନ୍ତୁ ତାହା ଅଲଗା ପ୍ରକାରର । 
ଚନ୍ଦ୍ର ପ୍ରାୟ ତିରିଶ ଦିନରେ ( ୨୯ ଦିନ ୧୨ ଘଣ୍ଟା 
୪୪ ମିନିଟ୍‌ ୨୮ ସେକେଣ୍ଡ) ପୁଥ୍ବୀ ଚାରିପଟେ ଥରେ 
ଘୂରିଆସେ । ସବୁବେଳେ ଚନ୍ଦ୍ରର ଗୋଟିଏ ପାଖ ପୃଥୁବୀ 
ଆଡ଼କୁ ରହେ । ଆମେ ସବୁଦିନେ ଚନ୍ଦ୍ରର ସେହି ଗୋଟିଏ 
ପାଖ ଦେଖୁ । 

ଏମିତି ବୁଲିଲା ବେଳେ ଚନ୍ଦ୍ରର କୌଣସି ପଟ 
୧୫ ଦିନ ଖରା ପାଏ । ଆର ପଟଟି ୧୫ ଦିନ 
ଅନ୍ଧାରରେ ରହେ । ସେଠାରେ ରାତି ହୁଏ । ସେଥ୍ପାଇଁ 
ଚନ୍ଦ୍ରର ଦିନ ପୃଥ୍ବୀ ଦିନର ୧୫ ଗୁଣ ଲମ୍ବା । ୧୫ 
ଦିନ କାଳି ଚନ୍ଦ୍ରର ଗୋଟିଏ ସ୍ଥାନରେ ଖରା ପଡ଼େ । 
ଆମେ ତ ଗୋଟିଏ ଦିନର ଖରା ସମ୍ଭାଳି ପାରୁନୁ । 
ସେଠି ଯେ ରହିବ ଲାଗି ଲାଗି ୧୫ ଦିନ ଖରା 
ତାତି ସହିବ କିପରି ? ସେହିପରି ୧୫ ଦିନ କାଳ 
ରାତି ହେଲେ ବହୁତ ଥଣ୍ଡା ହେବ । 
ଚନ୍ଦ୍ୁରେ ଖେଲଜୁଦ ସହଜ 

ଚନ୍ଦ୍ର ପୃଥ୍ବୀଠାରୁ ବହୁତ ସାନ । ଆକାରରେ 
(ବ୍ୟାସରେ) ୪ ଗୁଣ ଛୋଟ । ଓଜନରେ ୮୨ ଗୁଣ 
କମ୍‌ | ପୃଥ୍ବୀରେ ଯେତେ ପଦାର୍ଥ ଅଛି ତାହାର ୮୨ 

୩୬ ତାରା ରାଇଜ କଥା! 


ଭାଗରୁ ଭାଗେ ସେଠି ଅଛି । ସେଥୁପାଇଁ ପୃଥ୍ବୀ 
ପରି ଚନ୍ଦ୍ର ଜୋରରେ ଟାଣି ପାରେ ନାହିଁ । ତାହାର 
ଟଣା ବଳ ୬ ଗୁଣ କମ୍‌ । ତେଣୁ ୬ କେଜି ଜିନିଷ 
ନେଲେ ସେଠି କେଜିଏ ପରି ଲାଗିବ । ଜିନିଷର ଓଜନ 
୬ ଭାଗରୁ ଭାଗେ ହୋଇଯିବ । 

ପୃଥ୍ବୀରୁ ମଣିଷ ସେଠାକୁ ଗଲେ ତାକୁ ହାଲୁକା 
ଲାଗିବ, ୬ ଗୁଣ ବୋଝ ସେ ବୋହି ପାରିବ, ୬ 
ଗୁଣ ଉଚ୍ଚକୁ ଡ଼େଇଁ ପାରିବ । ହାଲୁକା ହେବାରୁ ଖୁବ୍‌ 
ବେଗରେ ଧାଇଁ ପାରିବ । ସେଥୁପାଇଁ କହନ୍ତି ଚନ୍ଦ୍ରରେ 
ଖେଳକୁଦ ସହଜ । ସହଜ ସିନା ପୂରସ୍କାର ପାଇବା 
ସହଜ ନୁହେଁ । ତାହା ତ ସମସ୍ତଙ୍କୁ ସହଜ ହେବ । 
ଯେ ପ୍ରଥମ ହେଉଥଲା ସେ ପ୍ରଥମ ହେବ । ଖାଲି 
ତାହାର ଖେଳ ରେକଡ଼ ଯାହା ଉପରକୁ ଉଠିବ । 
ଜଣେ ପାଞ୍ଚଫୂଟ ଡେଉଁଥୁଲେ ତିରିଶ ଫୁଟ ଡେଇଁବ, 
୫୦ କେଜି ଉଠାଉଥ୍‌ଲେ ୩୦୦ କେଜି ଉଠାଇବ । 
ଓଜନ କମିବାରୁ ଏ ସୁବିଧା ହେଲା । I 


ଓଜନ ନରହ୍ଦିଲେ କ”ଣ ହେବ 

କେହି ଭାବି ପାରନ୍ତି ଓଜନ କମିଲେ ସୁବିଧା 
ହେଲା । ଯଦି ପୂରା କମି ଯାନ୍ତା ଓଜନ ନଂରହନ୍ତା 
ତାହାହେଲେ ତ କେତେ ସୁବିଧା ହୁଅନ୍ତା । ସୁବିଧା 
ଯେତିକି ଅସୁବିଧା ବି ସେତିକି । ମଣିଷ ଶୂନ୍ଯରେ 

ତାର! ରାଇଜ କଥା ୩୭ 


ଝୁଲିବା ପରି ଅନୁଭବ କରନ୍ତା । ଆଲମାରୀ ବା ଥାକ 
ଦରକାର ହୁଅନ୍ତା ନାହିଁ । କାରଣ ଓଜନ ନାହିଁ । 
ତଳକୁ କେହି ଟାଣୁନାହିଁ । ତାହା ପଡ଼ିବ କାହିଁକି ? 

ଏଣେ ଦ୍ଃଖ ବି ବଢ଼ିଯାନ୍ତା । ଥରେ ଉପରକୁ 
କୂଦା ମାରିଲେ ଆଉ ଫେରି ହୁଅନ୍ତା ନାହିଁ । ଓଜନ 
ତ ନାହିଁ । ତଳକୁ ଆସିବ କିପରି ? ସେମିତି ଉପରକୁ 
ଉଠିବାକୁ ପଡ଼ନ୍ତା । ଆତ୍ମ ପାଚିଲେ ତଳକୁ ପଡ଼ନ୍ତା 
ନାହିଁ, ଖେଞ୍ଚଲେ ତାହା ଉପରକ୍ର ଉଠିଯାନ୍ତା । ମେଘ 
ମାଳ ମାଳ ହୋଇ ବୁଲନ୍ତା, ବର୍ଷା ବିନ୍ଦୁ ତଳକୁ ପଡ଼ନ୍ତା 
ନାହିଁ । ଚନ୍ଦ୍ରରେ ବାୟୁ ନାହିଁ, ତାକୁ ବାୟୁ ଯୋଗାଇଲେ 
ବି ସେ ରଖି ପାରିବ ନାହିଁ । କାରଣ ତା'ର ଟାଣିବା 
ବଳ କମ୍‌ । ବାୟୁ କଣିକା ସବ୍ରବେଳେ ଗତି କରୁଛି । 
ତେଣୁ ତାହା ଉପରକୁ ଉଠି ମହାଶୂନ୍ୟରେ କୁଆଡ଼େ 
ଚାଲିଯାନ୍ତା ? 
ପୁନେଇ ଅମେଇସା ହୁଏ କିପରି 

ଯେଉଁ ରାତିରେ ଚନ୍ଦ୍ର ପୂରା ଗୋଲ ହୋଇ 
ଦିଶେ ତାକୁ ପୁନେଇରାତି କହନ୍ତି । ତା'ପର ରାତିରୁ 
ଚନ୍ଦ୍ଧ ଅଳ୍ପ ଅଳ୍ପ ଖଣ୍ଡିଆ ହୁଏ । ପ୍ରାୟ ୧୫ ଦିନ 
ପରେ ଗୋଟିଏ ରାତିରେ ଚନ୍ଦ ଆଦୌ ଦେଖାଯାଏ 
ନାହିଁ । ସେଇ ରାତିକୁ ଅମେଇସା ରାତି କହନ୍ତି । 
ତା'ପର ରାତିରୁ ଚନ୍ଦ୍ର ଟିକେ ଟିକେ ବଢ଼ି ପୁଣି ପୁନେଇ 
ରାତି ଆସେ । 

୩୮ ତାରା ରାଇଜ କଥା 


ନ୍ତଚ୍ଧ ସୃମୀ 


ଏପରି କାହିଁକି ହୁଏ ? ଚନ୍ଦ୍ର ପୃଥିବୀ ଚାରିକଡ଼େ 
ବୁଲେ, ପୃଥୁବୀ ସୂର୍ଯ୍ୟ ଚାରିକଡ଼େ ବୁଲେ । ପୃଥବୀର 
ଯେଉଁ ପଟ ସୂର୍ଯ୍ୟ ଆଡ଼କୁ ରହେ ସେ ପଟେ ଦିନ । 
ପୃଥବୀର ଆର ପଟେ ଅନ୍ଧାର ହୁଏ; ଖରା ପଡ଼େ 
ନାହିଁ । ସେତେବେଳେ ସେ ଅଞ୍ଚଳରେ ରାତି ହୋଇଥାଏ । 
ଚନ୍ଦ୍ର ଉପରେ ସୂର୍ଯ୍ୟର ଆଲୋକ ପଡୁଥବାରୁ ତାହା 
ଜକ୍‌ ଜକ୍‌ ଦିଶେ । ଚନ୍ଦ୍ରର ପୂରା ଅଂଶଟି ଜକଜକ୍‌ 

ହୋଇ ଦିଶୁଥ୍‌ୂଲେ ତାହା ଗୋଲ ହୋଇ ପଡ଼େ । ତାକୁ 
ପୁନେଇ ଚାନ୍ଦ କହନ୍ତି । ସେତେବେଳେ ଚନ୍ଦ୍ର ଓ ସୂର୍ଯ୍ୟ 
ମଧ୍ଯରେ ପୃଥ୍ବୀ ରହିଥାଏ । 

କିନ୍ତୁ ୧୫ ଦିନ ପରେ ଚନ୍ଦ୍ର ବୁଲି ବୁଲି ପୃଥ୍ବୀ 
ଓ ସୂର୍ଯ୍ୟ ମଝିକୁ ଆସିଯାଏ । ଚନ୍ଦ୍ରର ଯେଉଁ ଅଂଶ 
ପୃଥ୍ବୀ ଆଡ଼କୁ ଥାଏ ସେ ଅଂଶରେ ଖରା ପଡ଼ୁ 
ନଥାଏ । ତେଣୁ ପୃଥ୍ବୀର ଲୋକେ ଚନ୍ଦ୍ରକୁ ଦେଖି 
ପାରନ୍ତି ନାହିଁ । ସେଇ ରାତିକୁ ଅମେଇସା ରାତି କହନ୍ତି । 
ପୁନେଇ ଓ ଅମେଇସା ମଝିରେ ଚନ୍ଦ୍ରର ଅନ୍ପ ଅଂଶ 
ଆମକୁ ଦିଶେ । ଚନ୍ଦ୍ର ପୂରା ଗୋଲ ନହୋଇ ଖଣ୍ଡିଆ 
ଦିଶେ । 


ଗ୍ରହଣ ଓ ପରାଗ 


ଗୋଟିଏ ଗୋଟିଏ ପୁନେଇରେ କିଛି ସମୟ 
ପାଇଁ ଚନ୍ଦ୍ର ପୂରା ଗୋଲ ହୋଇ ପଡ଼େ ନାହିଁ । ଅଳ୍ପ 
କେତେ ସମୟ ପାଇଁ ତାହା ଖଣ୍ଡଆ ହୁଏ । ତାକୁ 
ଚନ୍ଦ୍ରଗ୍ଛହଣ ବା କେବଳ ଗ୍ରହଣ କହନ୍ତି । ଯେତେବେଳେ 
ଏହା କିପରି ହୁଏ କେହି ଜାଣି ନଥ୍‌ଲେ ସେତେବେଳେ 
ଲୋକେ ଭାବ୍ରଥ୍‌ୁଲେ ଗୋଟିଏ ଅସୁର ଚନ୍ଦ୍ରକୁ ଖଣ୍ଡିଆ 
କରି ପକାଏ । ପୂରାଣରେ ଲେଖା ଅଛି, ରାହୁ ଓ 
କେତୁ ବୋଲି ଦୃଇଟି ଅସୁର ଏ କାଣ୍ଡ କରନ୍ତି । 

ପ୍ରକୃତରେ ସେ ୨ ଜଣ ଗୋଟିଏ ଅସୁର ଥୂଲେ । 
ଅସୁର ଅମର ହେବ ବୋଲି ଅମୃତ ଖାଇବାକୁ ମନ 
କଲା । ଦେବତାଙ୍କ ମେଳରେ ଲୁଚି, ଦେବତାଙ୍କ ବେଶ 
ସାଜି ବସିଲା । ଚନ୍ଦ୍ର ଓ ସୂର୍ଯ୍ୟ ତାକୁ ଦେଖୁଥୂୁଲେ । 
ଖାଇଗଲା, ଖାଇଗଲା”? ବୋଲି ପାଟି କଲେ । ବିଷ୍ର 
ଚକ୍ର ପଠାଇ ତା ବେକ କାଟି ଦେଲେ । ମୁଣ୍ଡ ଓ 
ଗଣ୍ଡି ଅଲଗା ହୋଇଗଲା । ଅମୃତ ଚାଖି ଦେଇ ଥ୍‌ବାରୁ 
ମୁଣ୍ଡ ରାହୁ ହୋଇ ବଞ୍ଚଲା, ଗଣ୍ଡି ‘କେତୁ' ହୋଇ 
ରହିଲା । ସେଇଦିନ ସେମାନେ ଚନ୍ଦ୍ର ଓ ସୂର୍ଯ୍ୟ ଉପରେ 
ରାଗିଛନ୍ତି । ଲୋକଙ୍କର ବିଶ୍ଵାସ ରାହୁ ବା କେତୁ ଚନ୍ଦ୍ରକୁ 
ଗିଳିଲେ ଚନ୍ଦ୍ର ଗ୍ରହଣ ହୁଏ; ସୂର୍ଯ୍ୟକୁ ଗିଳିଲେ ସୂର୍ଯ୍ୟ 
ପରାଗ ହୁଏ । 

ତେଣୁ ଲୋକମାନେ ଗ୍ରହଣ ବେଳେ ଖାଆନ୍ତି 
ନାହିଁ, ଠାକୁର ପୂଜା କରନ୍ତି ନାହିଁ, କେଉଁଆଡ଼େ ଯାତ୍ରା 

କରନ୍ତି ନାହିଁ । ରାତିକୁ ଗ୍ରହଣ ଲାଗିଲେ ବି ଦିନରୁ 
ରନ୍ଧାରନ୍ଧି ବନ୍ଦ କରନ୍ତି । ହାଣ୍ଡିଛାଡ଼ କରି ଗ୍ରହଣ ଲାଗିବ 
ବୋଲି ମନ ଶୁଖେଇ ବସନ୍ତି । 

ଦିନେ ଦିନେ ଅମେଇସାରେ ସୂର୍ଯ୍ୟର କିଛି ଅଂଶ 
ଦିଶେ ନାହିଁ । ୟେ ବି ସେଇ ରାହୁ କେତୁଙ୍କ କାଣ୍ଡ 
“ ସୂର୍ଯ୍ୟୋପରାଗ” ? । ଲୋକେ ମନକଷ୍ଟ କରି ଖିଆପିଆ 
ବନ୍ଦ କରନ୍ତି । 

ପ୍ରକୃତରେ ଏସବୁ ଗପ । ଲୋକ ଆଗରୁ ଚନ୍ଦ୍ର 
ଓ ସୂର୍ଯ୍ୟ ବିଷୟରେ ସତକଥା ନଜାଣି ଏପରି ଭାବୁଥ୍‌ଲେ । 
ରାହୁ କେତୁ କଥା ମିଛ । ପୁନେଇ ରାତିରେ ଚନ୍ଦ୍ର 
ଓ ସୂର୍ଯ୍ୟ ମଝିରେ ପୃଥ୍ବୀ ରହିଯାଏ । ପୃଥ୍ବୀ ଆଢୁଆଳ 
କରିବାରୁ ପୃଥ୍ବୀର ଛାଇ ଚନ୍ଦ୍ରରେ ପଡ଼ିଯାଏ । ଚନ୍ଦ୍ରର 
ଯେଉଁ ଅଂଶରେ ଛାଇ ପଡ଼େ ତାହା ପୃଥ୍‌ବୀକୁ ଖଣ୍ଡିଆ 
ଦିଶେ । ବେଳେ ବେଳେ ଛାଇ ପୂରା ଚନ୍ଦ୍ର ଉପରେ 
ପଡ଼େ, ଚନ୍ଦ୍ର ପୂରା ଲୁଚିଯାଏ । ସେତେବେଳେ ପୂର୍ଣ୍ଣ 
ପରାଗ ହୁଏ । କିଛି ସମୟ ପରେ ଚନ୍ଦ୍ର ଗତି କରି 
ଛାଇରୁ ବାହାରିଯାଏ । ପୂଣି ଗୋଲ ହୋଇ ଦିଶେ । 
ଆମେ କହୁ ଗ୍ରହଣ ଛାଡ଼ିଗଲା । 

ସବୁ ପୁନେଇରେ ଗ୍ରହଣ ହୁଏ ନାହିଁ । ଚନ୍ଦ୍ର 
ବାହାର ପଟକୁ ଥାଏ ସତ କିନ୍ତୁ ପୃଥ୍ବୀର ଛାଇ 
ତା ଉପରେ ପଡ଼େ ନାହିଁ । କେଉଁ ପୁନେଇରେ ଗ୍ରହଣ 

ହେବ ଆଗରୁ ଗଣନା କରି ଜାଣି ହୁଏ । ରାହୁ କେତୁ 
ଯଦି ଗ୍ରାସ କରୁଥାନ୍ତେ ଲୋକେ ଆଗରୁ ଗଣନା କରି 
ଜାଣନ୍ତେ କିପରି ? 


ସୃୂର୍ଯ୍ଯା ପର୍‌୍ଗ ହସି) ସ୍କୂର୍ଯ୍ୟ 


ଏକଥା ଟିକିଏ ଭାବିଲେ ହସ ମାଡ଼େ । ଛାଇ 
ପଡ଼ି ଚନ୍ଦ୍ଧ ନଦିଶୁଥୁଲା ବେଳେ ଆମେ କେତେ କଂଣ 
ଭିବିଯାଉ । ଖିଆ ପିଆ ବନ୍ଦ କରୁ । ଅଫିସକୂ ନଯାଇ 
ମନ ଦୁଃଖରେ ଘରେ ବସୁ । କେତେବେଳେ ହାଣ୍ଡିଛାଡ଼ 
ହେବ ଖବର କାଗଜରେ ଲେଖି ବାଦବିବାଦ ଲଗାଉ । 

ସୂର୍ଯ୍ୟପରାଗ ଠିକ୍‌ ସେଇପରି ଛାଇପଡ଼ି ହୁଏ । 
ଅମେଇସା ଦିନ ପୃଥ୍ବୀ ଓ ସୂର୍ଯ୍ୟ ମଝିରେ ଚନ୍ଦ୍ର 
ରହେ । ଚନ୍ଦ୍ରର ଛାଇ ପୃଥ୍‌ବୀର ଯେଉଁ ସ୍ଥାନରେ ପଡ଼େ 
ସେ ସ୍ଥାନର ଲୋକେ ସୂର୍ଯ୍ୟକୁ ପୂରାଭାବେ ଦେଖି ପାରନ୍ତି 
ନାହିଁ । ସବୁ ଅମେଇସାରେ ପରାଗ ହୁଏ ନାହିଁ । 

ପୃଥ୍ବୀର ସବୁ ଆଡ଼କୁ ମଧ୍ୟ ପରାଗ ଦିଶେ ନାହିଁ । 
ଯେଉଁଠି ଛାଇ ପଡ଼େ ସେଇ ଅଞ୍ଚଳରେ ଲୋକେ ପରାଗ 
ଦେଖନ୍ତି । 


—~ 


ପୃଥ୍ବୀରେ ଅନେକ ଲୋକ ଗ୍ରହଣ କି ପରାଗ 
ପାଳନ୍ତି ନାହିଁ । ସେ ଦିନ ଖିଆପିଆ, କାମଦାମ ଓ 
ଯିବାଆସିବା କରନ୍ତି । କାହିଁ ତାଙ୍କର ତ କିଛି କ୍ଷତି 
ହେଉନି ? ଆମେ କାହିଁକି ଏତେ ଛାନିଆ ହେବା ? 


ଳଲୁ.ଏ ଆମନ୍ତଚ୍ଖଂ ଆଲ୍ଧଦ୍ରିନ୍‌ ଜାଛ୍ଧକେନ୍ଧ କଲ୍ପନସ୍‌ 


ଚନ୍ଦ୍ୃକୁ ଯାଆସ କରି ହେଲାଣି 

ମଣିଷ ୬ ଥର ଚନ୍ଦ୍ରକୁ ଯାଇ ଫେରି ଆସିଲାଣି । 
୧୯୬୯ ଜୁଲାଇ ୨୦ ରେ ଯୁକ୍ତରାଷ୍ଟ୍ର ଆମେରିକାରୁ 
୩ ଜଣ ଲୋକ ଚନ୍ଦ୍ରକୁ ଗଲେ । ଜଣେ ଚନ୍ଦ୍ର ଚାରିକଡ଼େ 

ଘୂରିଘୂରି ଯାନ ଚଳେଇଲା । ଦି ଜଣ ଚନ୍ଦ୍ରକୁ ଓହ୍ଲେଇଲେ । 
ସେମାନଙ୍କ ନାଁ ଆର୍ମଷ୍ଟଙ୍ଗ ଓ ଆଲ୍‌ଡ଼ିନ୍‌ । ସେ ଯେଉଁ 
ଯାନରେ ଚନ୍ଦ୍ରକୁ ଯାଇଥୂଲେ ତା” ନାଁ ଆପୋଲୋ-୧୧ । 
ପ୍ଥବୀରୁ ରକେଟ ସାହାଯ୍ୟରେ ସେଇ ଯାନକୁ ଚନ୍ଦ୍ର 
ଆଡ଼େ ନିଆ ହୋଇଥଲା । 

ଆପୋଲୋ-୧୪ ରେ ଯେଉଁମାନେ ଗଲେ 
ସେମାନେ ଚନ୍ଦ୍ରରେ ଗୋଟିଏ ଦିଚକିଆ ଗାଡ଼ି ଟାଣିଲେ । 
ବହୁତ ଅଞ୍ଚଳ ଦେଖିଲେ । ନୂଆ ନୂଆ ପ୍ରକାରର ବାଲି 
ଓ ପଥର ଧରି ଫେରିଲେ । 

ଆପୋଲୋ-୧୫ ଯାନରେ ଯେଉଁମାନେ 
ଯାଇଥୂଲେ ସେମାନେ ଗୋଟିଏ ମଟରଗାଡ଼ି ନେଇଥୁଲେ 
ସେଇ ମଟରଗାଡ଼ି ନାଁ ଥୁଲା ରୋଭର । ସେମାନେ 
ଯେଉଁଠି ଓହ୍ଲେଇଲେ ସେଠୁ ୮ କିଲୋମିଟର ଦ୍ରରଯାଏ 
ବୁଲାବୁଲି କଲେ । ପୃଥ୍ବୀରେ ଥାଇ ଲୋକେ ତାଙ୍କ 
ବ୍ରଲାବ୍ରଲି ଟେଲିଭିଜନରେ ଦେଖୁଥାନ୍ତି । ତାଙ୍କର ଯାହା 
ସୁବିଧା ଅସୁବିଧା ହେଉଥାଏ ସେମାନେ ପୂଥବୀକୁ 
ଜଣାଉଥାନ୍ତି । ପୃଥ୍ବୀର ବିଜ୍ଞାନୀମାନେ ସେଠାରେ କ'ଣ 
କରିବାକୁ ହେବ ତାଙ୍କୁ ଜଣାଉଥାନ୍ତି । ସେମାନେ ରେଡିଓ 
ସାହାଯ୍ୟରେ କଥା ଶୁଣୁଥାନ୍ତି ଓ କହୁଥାନ୍ତି । 

ଆପୋଲୋ- ୧୬ ଯାନରେ ଯାତ୍ରୀମାନେ ଚନ୍ଦ୍ରରେ 
କେତେକ ଯନ୍ତ୍ର ରଖି ଆସିଲେ । ଏହି ଯନ୍ତ୍ର ଚନ୍ଦ୍ର 
ବିଷୟରେ ଆହୁରି କେତେକ କଥା ଜଣାଇଲା । 

ତାରା ରାଇଜ କଥା ୪୫ 


ଶେଷରେ ଆପୋଲୋ-୧୭ ରେ ଜଣେ ବିଜ୍ଞାନୀ 
ଚନ୍ଦ୍ରକୁ ଯାଇଥ୍‌ଲେ । ତାଙ୍କ ନାଁ ସ୍ପିଟ୍‌ । ସେ ନିଜେ 
ଚନ୍ଦ୍ରରେ ଠିଆ ହୋଇ ଚନ୍ଦ୍ରର ମାଟି ପରୀକ୍ଷା କଲେ । 

ଏମିତି ୧୨ ଜଣ ଲୋକ ଚନ୍ଦ୍ରରେ ଓହ୍ଲେଇ, 
ବୁଲାଚଲା କରି, ଚନ୍ଦ୍ରର ଧୂଳିମାଟି ଧରି, ଚନ୍ଦ୍ୁରେ ପତାକା 
ପୋତି, ଯନ୍ତ୍ର ଖଞ୍ଜି, ନିରାପଦରେ ଫେରି ଆସିଛନ୍ତି । 
ଏମାନେ ସବୁ ଆମେରିକାର ଲୋକ । ନୂଆ ନୂଆ 
ଲୋକ ଚନ୍ଦ୍ରକୁ ଯିବାକୁ ଅପେକ୍ଷା କରିଛନ୍ତି । 

ଚନ୍ଦ୍ରକୁ ଯିବା ଏତେ ଶସ୍ତା ନୁହେଁ । ବହୁତ 
ଅର୍ଥ ଖର୍ଚ୍ଚ ହୁଏ । ଚନ୍ଦ୍ର ବିଷୟରେ ବହୁତ କଥା ଜଣା 
ପଡ଼ିଲାଣ୍ି । ଚନ୍ଦ୍ରର ପଥରରୁ ଜଣା ପଡ଼ୁଛି ତାହା ପୃଥ୍ବୀର 
ପଥର ଠାରୁ ପୁରୁଣା । 

ଆଗରୁ ଧାରଣା ଥୁଲା, ପୃଥ୍ବୀ ଚନ୍ଦ୍ରର ମାଆ, 
ଚନ୍ଦ୍ର ସମୁଦ୍ରରୁ ବାହାରିଥ୍ଲା । ପରେ ଜଣା ପଡ଼ିଲା 
ଚନ୍ଦ୍ର ପୁଥବୀର ସାନ ଭାଇ । ଏବେ ଚନ୍ଦ୍ରର ପୂରୁଣା 
ପଥର ଦେଖି ଅନୁମାନ ହେଲାଣି ଚନ୍ଦ୍ର ପୃଥ୍ବୀର 
ବଡ଼ଭାଇ । ଯାହାହେଉ ଖୁସିର କଥା ଚନ୍ଦ୍ର ଏବେ 
ବି ଆମର ମାମୁଁ ହୋଇ ରହିଛି । 

—ଚାରି— 


ମହାକାଶ ଭ୍ଵମଣ 


ଗ୍ରହ ଓ ତାରାଜୁ ଯାଇ ହେବ ଜି ? 


ଚନ୍ଦୟକୁ ତ ଆମେ ଛଅ ଥର ଗଲୁ । ସେଇଠି 
ଅଟକିଲୁ କାହିଁକି ? ଗ୍ରହକୁ ତ ଯାଇଥାନ୍ସ । ଗଲୁ 
ନାହିଁ କାହିଁକି ? ଏମିତିକା ଅନେକ ପ୍ରଶ୍ନ ଆମ ମନରେ 
ଉଠେ । ଆଜି ନୁହେଁ ବହୁବର୍ଷ ତଳୁ ଏ ପ୍ରଶ୍ନ ଉଠିଥୂଲା 
କିନ୍ଧ ଆକାଶର ବହୁତ ଉଚ୍ଚତାକୁ ଆମେ ଯାଇ ପାରୁ 
ନଥୂଲୁ । 

କେବଳ କେତେ କିଲୋମିଟର ଉଚ୍ଚକୁ ବେଲୁନ୍‌ 
ପଠାଉ ଥୂଲୁ । ବେଲୁନ୍‌ ଭିତରେ ହାଲୁକା ଗ୍ୟାସ ଥୂଲା । 
ଗ୍ୟାସ ବାୟୁଠାରୁ ହାଲୁକା ହୋଇଥୁବାରୁ ବାୟୁକ୍ର ଠେଲି 
ଉପରକୁ ଉଠୂଥଲା । ସେଇ ବେଲୁନ୍‌କୁ ଧରି ଲୋକ 
ଉପରକୁ ଉଠୂଥଲା । 

ତାରା ରାଇଜ କଥା ୪୭ 


ପରେ ଉଡ଼ାଜାହାଜ ବାହାରିଲା । ତାହା ୬/୭ 
କିଲୋମିଟର ଉଚ୍ଚକୁ ଉଠି ଉଡ଼ିଲା, କିନ୍ଧ ପୃଥ୍ବୀ ଠାରୁ 
ଚନ୍ଦ୍ର ୪ ଲକ୍ଷ କିଲୋମିଟର ଦୂରରେ । ତା'ଛଡ଼ା ଆମର 
ଏ ବାୟୁ ଖୁବ୍‌ ହେଲେ ୩ ଶହ କିଲୋମିଟର ଯାଏ 
ଅଛି । ତାକୁ ଆମେ ବାୟୁ ମଣ୍ଡଳ କହୁଛୁ । ଉପରକୁ 
ଉପରକୁ ବାୟୁ ଏତେ ପତଳା ଯେ ୮ କି ୧୦ 
କିଲୋମିଟର ଉଚ୍ଚତାରେ ଆମକୁ ଅଣନିଃଶ୍ଵବାସୀ ଲାଗିବ । 


ବହୁ ବର୍ଷ ଯାଏ କିପରି ପୃଥବୀ ବାହାରକୁ 
ଯାଇ ହେବ ଭାବି ହେଉନଥୂଲା । ବିଜ୍ଞାନୀମାନେ ଗୋଟିଏ 
ହିସାବ କଲେ । ଦେଖିଲେ, ଟେକାଟିଏ ଫିଙ୍ଗିଲେ ତାହା 
କିଛି ଉଚ୍ଚକୁ ଉଠି ପଡ଼ିଯାଉଛି । ପୃଥୁବୀ ତାକୁ ଟାଣି 
ଆଣୁଛି । ଅଧୁକ ବେଗରେ ପକାଇଲେ ଅଧ୍ୂବକ ଉଚ୍ଚ 
ଉଠୁଛି । କେତେ ବେଗରେ ଫୋପାଡ଼ିଲେ ତାହା ଆଉ 
ତଳକୁ ଆସିବ ନାହିଁ । ପୃଥ୍୍‌ବୀଠାରୁ ଦୂରକୁ ଗଲେ 
ପୃଥ୍ବୀର ଟଣା ବଳ କମି ଯାଉଥୁବ । ପୃଥ୍ବୀ ତାକୁ 
ଟାଣୁ ଟାଣୁ ସେ ତାହା ପୂଥବୀ ବାହାରକୁ ଚାଲିଯିବ । 
ତାଙ୍କ ହିସାବରୁ ଜଣା ପଡ଼ିଲା ଖୁବ୍‌ କମ୍‌ରେ ଘଣ୍ଟାକୁ 
ତାହା ପ୍ରାୟ ଚାଳିଶ ହଜାର କିଲୋମିଟର । 


ଏତେ ବେଗରେ ଯାହା ଉପରକୁ ଉଠିବ ତାହା 
ବାୟୁରେ ଘଷି ହୋଇ ଉଚ୍ଲାପରି ଜଳିଯିବ । ତେଣୁ 

୪୮ ଚାର। ରାଇଜ କଥା 


ଧୀରେ ଧୀରେ ତାକୁ ବେଗ ଦିଆଯିବ । ରକେଟ 
ତିଆରି ହେଲା, ଜାଳେଣି ଜାଳି ରକେଟ ପଛରୁ ଧୂଆଁ 
ବାହାର କରାଗଲା । ଧୂଆଁ ପଛକୁ ଠେଲି ହେଲା, 
ରକେଟ୍‌ ଆଗକୁ ଚାଲିଲା । ` 


ଏଇ ଭଳି ରକେଟ୍‌ ସାହାଯ୍ୟରେ ଚନ୍ଦ୍ରକୁ ଯାଇ 
ହେଲା । ମହାକାଶଯାନକୁ ଧରି ରକେଟ୍‌ ମହାକାଶକୁ 


ତାରା ରାଇଜ କଥା ୪୯ 


ଉଠେ, ଖୁବ୍‌ ଉଚ୍ଚକୁ ଉଠିଗଲେ ଯାନକୁ ଛାଡ଼ି ରକେଟ୍‌ 
ଅଲଗା ହୋଇଯାଏ । ଯାନକୁ ଚନ୍ଦ୍ର ଟାଣି ନିଏ । 


ଏହିଭଳି ରକେଟ୍‌ରେ ଗ୍ରହକୁ ଯିବାକୁ କେତେ 
ବର୍ଷ ଲାଗିଯିବ । ତଥାପି ବିଜ୍ଞାନୀମାନେ ଲାଗି ପଡ଼ିଛନ୍ତି । 
ମଙ୍ଗଳ, ଶୁକ, ବୃହସ୍ପତି, ଶନି ଓ ନେପଚୂନ୍‌ କୁ ସେମାନେ 
ରକେଟ ପଠାଇ ସାରିଲେଣି । ରକେଟ୍‌ ମଙ୍ଗଳ ଶୁକ୍ର 
ଓ ବୃହସ୍ପତିରେ ଓହ୍ଲାଇଲାଣି । ମଣିଷକୁ ତ ଖାଲି ପଠାଇ 
ଦେଲେ ହେବନାହିଁ, ତାକୁ ନିରାପଦରେ ଫେରାଇ ଆଣିବାକୁ 
ହେବ । ଏବେ ଯନ୍ତ୍ର ପଠାଇ ଗ୍ରହ ଗୁଡ଼ିକର ଅବସ୍ଥା 
ପରୀକ୍ଷା କରାଯାଉଛି । 


ଯନ୍ତ୍ରରେ ଯଦି ସବୁ ଖବର ଜାଣି ହେବ ମଣିଷ 
ପଠାଇବା କି ଦରକାର ? ମଣିଷ ପଠାଇବାକୁ ହେଲେ 
ଯନ୍ତ୍ରକୁ ଜଟିଳ କରାଯିବ । ତା'ର ସୁରକ୍ଷା ଓ ନିରାପଦ 
ପାଇଁ କେତେ କ”ଣ ଯୋଗାଡ଼ କରିବାକୁ ହେବ । 
ଏଥ୍‌ପାଇଁ ଏବେ ସମୟ, ଅର୍ଥ ଓ ସୁବିଧା ହୋଇନାହିଁ । 


ଦିନେ ହୁଏତ ହୋଇପାରେ । 


ତାରାମାନେ ତ ବହୁତ ଦୂରରେ । ତାଛଡ଼ା 
ସେଗୁଡ଼ିକ ଆମ ସୂର୍ଯ୍ୟ ପରି ଭୀଷଣ ତାତିଛନ୍ତି । ସେଥୁରୁ 
ପ୍ରଚଣ୍ଡ ତେଜ ବାହାରୁଛି । ସେଠାକୁ କୌଣସି ଯାନ 
ବା ରକେଟ୍‌ ଗଲେ ପୂରା ଧ୍ଵଂସ ହୋଇଯିବ । 

8° ତାର! ରାଇଜ କଥା 


ତାହା କ'ଣ ଦେବରାଙ୍କ ରାସ୍ତା ? 

ରାତିରେ ମେଘ ନଥଲା ବେଳେ ଆକାଶ ତାରାରେ 
ପୂରି ଥାଏ । ଜହ୍ନ ନଥୁଲେ ତାରାସବୁ ଗୋଟି ଗୋଟି 
ହୋଇ ବେଶ୍‌ ବାରି ହୋଇ ପଡ଼ନ୍ତି । ଭଲ କରି 
ଆକାଶକୁ ଚାହିଁଲେ ତୁଳା ଛିଞ୍ଚଲା ପରି ଏକ ଧଳାରାସ୍ତା 
ଦିଶେ । ମଦନ ଅଜାଙ୍କୁ ପଚାରିଲେ ସେ କହନ୍ତି, ତାହା 

ତାରା ରାଇଜ କଥା! ୫୧ 


ଦେବତାଙ୍କ ରାସ୍ତା । ଦେବତାମାନେ କୁଆଡ଼େ ସେ ବାଟେ 
ଯାଆସ କରନ୍ତି । 

ଆମେ ତ ଅଗରୁ ଜାଣିଛେ ତାରା ରାଇଜ 
ପୂରା ଫାଙ୍କା, ମହାଶୂନ୍ୟ । ତାହାହେଲେ ସେ ଧଳାରାସ୍ତା 
କ'ଣ ? ବିଜ୍ଞାନୀମାନେ କହନ୍ତି ତାହା ଛାୟାପଥ । 
କୋଟି କୋଟି ତାରା ଏଥୁରେ ଅଛନ୍ତି, ତାହା ବହତ 
ଦୂରରେ, ତାରା ଗୁଡ଼ିକ ଛାଡ଼ି ଛାଡ଼ି ହୋଇଥ୍‌ଲେ ବି 
ଦୂରକୁ ଖୁବ୍‌ ପାଖାପାଖି ଥୁଲା ପରି ଜଣା ପଡ଼େ । 
ସତେକି ସେଗୁଡ଼ିକ ଗୋଟିଏ ଗୋଟିଏ ଧଳାଚିହୁ । 

ଏହି ଛାୟାପଥ ମଧ୍ଯରେ ସୂର୍ଯ୍ୟ ଗୋଟିଏ ତାରା; 
ତା'ର ନଅଟି ଗ୍ରହ; ଏହି ଗ୍ରହରୁ ଗୋଟିଏ ହେଲା 
ଆମ ପୃଥ୍ବୀ । ପୃଥବୀର ଉପଗ୍ରହଟିଏ ହେଲା ଆମ 
ଜହ୍ମମାମୁଁ । ଛାୟାପଥରେ ଆଉ ଯେଉଁ ତାରା ଅଛନ୍ତି 
ତାଙ୍କର ବି ଗ୍ରହ ଥାଇ ପାରନ୍ତି । ସେଇ ତାରା ଗୋଟିଏ 
ଚିହ୍ନ ବା ବିନ୍ଦୁ ପରି ଦିଶୁଛି । ତା” ଗ୍ରହକୁ ଦେଖିବାର 
ଉପାୟ ଏବେ ନାହିଁ । 
ଅନ୍ୟ ଗ୍ରହରେ ଜୀବନ 

ପ୍ଥ୍ବୀକୁ ଛାଡ଼ି ଦେଲେ ସୂର୍ଯ୍ୟର ଅନ୍ୟ କୌଣସି 
ଗ୍ରହରେ ଜୀବ ନାହାନ୍ତି ବୋଲି ଜଣା ପଡ଼ିଲାଣି । ଆମ 
ଛାୟାପଥରେ କୋଟି କୋଟି ତାରା ଅଛନ୍ତି । ଏହା 
ଭିତରୁ କେତେକ ତାରାର ଗ୍ରହ ଥାଇ ପାରନ୍ତି । ସେହି 

ଗ୍ରହରୁ କେହି କେହି ଆମ ପୃଥ୍ବୀ ପରି ହୋଇପାରନ୍ତି :। 
ତାହାହେଲେ ସେଥୂରେ ମଣିଷ ପରି ବୂଵ୍ଧିଆ ଜୀବ 
ମଧ୍ଯ ଥାଇ ପାରେ । 

ଏ ପର୍ଯ୍ଯନ୍ତ ଆମେ ବିଜ୍ଞାନ ବଳରେ ଅନ୍ଯ 
କୌଣସି ଗ୍ରହରେ ଜୀବ ଥବାର ପ୍ରମାଣ ପାଇନ । 
ଏବେ ସେ ବିଷୟରେ କିଛି କହି ହେବନି । ଖାଲି 
ଅନୁମାନ କରିବା କଥା । ଆମ ଛାୟାପଥକୁ ମଧ୍ଯ 
ଆକାଶଗଙ୍ଗା କୁହାଯାଏ । 


ଛାୟ୍ାପଥ ଅନେଢ 

ଜଣାଯାଏ ଆମ ଛାୟାପଥ ପରି ଆହୁରି ଅନେକ 
ଛାୟାପଥ ଅଛି । ଏସବୁ ଛାୟାପଥକୁ ନେଇ ତାରାରାଇଜ 
ଗଢ଼ା । ଆଗରୁ କୁହା ହୋଇଛି ତାରାରାଇଜର ଅନ୍ୟ 
ନାଁ ବିଶ୍ଵ । 

ଆମ ପୁରାଣରେ ବିଶ୍ଵ କଥା ବି ଲେଖା ଅଛି । 
‘ବ୍ରହ୍ମା ବିଶ୍ଵ ତିଆରି କରିଛନ୍ତି । ସେଥପାଇଁ ବିଶ୍ବକୁ 
ବ୍ରହ୍ମାଣ୍ଡ ମଧ୍ଯ କହନ୍ତି । ବିଜ୍ଞାନୀମାନେ ଏକଥା ମାନୁ 
ନାହାନ୍ତି । ସେମାନେ ଏବିଷୟରେ କେତେ ଖୋଳତାଡ଼ 
କରୁଛନ୍ତି । ବିଶ୍ଵ ଏବେ ଯେମିତି ଅଛି ଆଗେ ସେମିତି 
ଥିଲା କି ଅନ୍ଯ ପ୍ରକାର ଥଲା ତାହା ଆଲୋଚନା 
କରୁଛନ୍ତି । ପରୀକ୍ଷା କରି ସେମାନେ ଜାଣିଲେଣି ଯେ 
ତାରା ଓ ଛାୟାପଥ ନିଜନିଜଠାରୁ ଅଲଗା ହୋଇ ଦୂରକୁ 
ଦୂରକୁ ଚାଲି ଯାଉଛନ୍ତି । 


Digitized by srujanika@gmail.com 


ତାରା ରାଇଚ କଥା ୫୩ 


ଯଦି. ଏପରି ହେଉଛି ତାହାହେଲେ ସେଗୁଡ଼ିକ 
ଗୋଟିଏ ସ୍ଥାନରୁ ବାହାରିଛନ୍ତି । ଏତେ ଗୁଡ଼ାଏ ଛାୟାପଥ 
ଗୋଟିଏ ସ୍ଥାନରୁ ବାହାରି ଥୁଲେ ପ୍ରଥମେ ସେଠାରେ 
କିପରି ଥୂଲା, କ'ଣ ହେଲା, ପରେ କ”'ଣ ହେବ ? 
ଏମିତିକା ଗୁଡ଼ାଏ ପ୍ରଶ୍ଧର ଉତ୍ତର ସେମାନେ ଖୋଜୁଛନ୍ତି । 


ମହ୍ରା ବିସ୍ପୋରଣ 
ତାଙ୍କ ହିସାବରୁ ଜଣା ପଡ଼େ ୧୫ ଶହ 
କୋଟି ବର୍ଷ ପୂର୍ବେ ବିଶ୍ଵ ଗୋଟିଏ ବିନ୍ଦୁରେ ଠୁଳ 
ହୋଇ ରହିଥ୍‌ଲା ହଠାତ୍‌ ଭୟଙ୍କର ଶବ୍ଦ ହୋଇ ବୋମା 
ଫୁଟିଲା ପରି ତାହା ଫୁଟିଲା । ତାକୁ ମହା ବିସ୍ଫୋରଣ” 
ବୋଲି କହୁଛନ୍ତି । ସେତେବେଳେ ତାରା, ଗ୍ରହ କିଛି 
ନଥୁଲା । ମେଞ୍ଚା ମେଞ୍ଚା ପଦାର୍ଥ କଣିକା ଚାରି ଆଡ଼କୁ 
ଛିଟିକି ଗଲା । 
ସେହି ଦିନୁ ଛାୟାପଥ ସୃଷ୍ଟି ହେଲା । ଛାୟାପଥରେ 
ତାରା, ଚନ୍ଦ୍ର ଗ୍ରହ ଧୀରେ ଧୀରେ ଜାତ ହେଲେ । 
୧୫ ଶହ କୋଟି ବର୍ଷ ହେଲା ଏ ଲୀଳା ଏମିତି 
ଚାଲିଛି । ଏହା ଭିତରେ କେତେ ତାରା ଜନ୍ମ ହୋଇ 
ମଲେଣି । 
ମହା ବିସ୍ଫୋରଣ ପରେ ସୂର୍ଯ୍ୟ ଜାତ ହେଲା । 
ତାକୁ ମାତ୍ର ୫ ଶହ କୋଟି ବର୍ଷ । ହୁଏତ ପୃଥ୍ବୀ 
ସେତିକିବେଳେ ଜାତ ହୋଇଥାଇ ପାରେ । ପୂୃଥ୍ବୀରେ 

ଜୀବ ଖୁବ୍‌ ବେଶୀ ହେଲେ ଦୁଇ ଶହ କୋଟି ବର୍ଷ 
ହେଲାଜାତ ହେଲା । ତା ପୁଣି ଏପରି ଅବସ୍ଥାରେ 
ନଥୁଲା । 


ଏ ବିଷୟରେ କେତେ ବିଚାର ଆଲୋଚନା 
ଚାଲିଛି । ଆଜି ଯାହା ସତ ଜଣା ପଡୁଛି, କାଲିକି 
ବଦଳି ଯାଉଛି, କେତେକ ପୂରା ମିଛ ବି ହୋଇ 
ଯାଉଛି । ଯେତେବେଳେ ମଣିଷ ନଥୁଲା ସେତେବେଳର 
କଥା କେବଳ ଠଉରେଇ, ଅନୁମାନ କରି ସତ କଂଣ 
ବାହାର କରିବାକୁ ହେବ । ଆମେ ଯାହା ଜାଣିଥୁଲେ 
ତାହା ମିଛ ହେଲେ ମନ କଷ୍ଠ କରିବାର କିଛି ନାହିଁ । 
ଏପଟ ସେପଟ ଭାବି, ପରୀକ୍ଷା କରି, ଯୁକ୍ତି କରି 
ଆମେ ସତକଥା ପାଖରେ ପହଞ୍ଚବା । କିଏ କ'ଣ 
କହି ଦେଇଛି, ଲେଖି ଦେଇଛି, ତାକୁ ମାନି ନେଲେ 
ବା ବିଶ୍ଵାସ କରିଗଲେ ଆମେ ସତଠାରୁ ଦୂରେଇ ଯିବା । 


ତାରାରାଇଜର ସେଇ କୋଟି କୋଟି ତାରାଟି 
ଆଖି ମିଟିକା ମାରି ସେମାନଙ୍କ କଥା କହିବାକୁ ଆମକୁ 
ଡାକରା ଦେଉଛନ୍ତି । ସେମାନଙ୍କୁ ଆଖି ବୋଲି ଭାବି 

—~ 


ଡରିବା ନାହିଁ, କି କାହା କଥାରେ ଭୁଲିବା ନାହିଁ । 
ସେମାନଙ୍କ ବିଷୟରେ ଯାହା ଶୁଣିବା, ଯାହା ପଢ଼ିବା, 
ଗବେଷଣା ପରେ ଯାହା ବାହାରିବ ତାର ବିଚାର କରି 
ସେଥ୍‌ରୁ ସତକଥା ବାହାର କରିବା । ଏହା ହେଉଛି 
ପ୍ରକୃତରେ ବୈଜ୍ଞାନିକ ଦୃଷ୍ଟିକୋଣ । ଏ ବିଷୟରେ ପ୍ରତିଦିନ 
କିଛି କିଛି ନୂଆ ତଥ୍ୟ ବାହାରୁଛି ତାକୁ ପରୀକ୍ଷା ନିରୀକ୍ଷା 
କରି ଗ୍ରହଣ କରିବା ଉଚିତ । 

ଜ୍ଞାନ ବିଜ୍ଞାନ ମାଳା 


ଆମେ ଓ ଆମ ପିଲା 
ପାଣି ଆମ ଜୀବନ 
ଖାଦ୍ୟର ଗୁମର କଥା 
ତାରା ରାଇଜ କଥା 


ଡକ୍ସର ରାଧାନାଥ ରଥ 
ଡକୃର ମଦନ ମୋହନ ପ୍ରଧାନ 
ଡକୃର ନିତ୍ୟାନନ୍ଦ ସ୍ଵାଇଁ 
ଡକସର କୁଳମଣି ସାମଲ 

